

RNI NO GUJ/GUJ/2005/23890



સનસનાટી નહીં, સત્ય. અફવા નહીં આધાર !

● મેનેજીંગ તંત્રી : કોમલકાંત શર્મા

● સંવત ૨૦૮૨ અષાઢ વદ - ૧૨

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

સોમવાર તા.૧૦-૦૮-૨૦૨૬

અંક : ૧૮૮ વર્ષ : ૨૧

email :rajkot@aaspassindia.com

કિંમત રૂ. ૨-૫૦

પાના - ૮

AMRELI

www.aaspassdaily.com

લીલા વર્લ્ડ વાઈડ

શુપનું અખબાર સમુહ

અમેરિકાના સાંસદ કિસ મર્ફીનો આરોપ

ઈરાન યુદ્ધના બહાને ટ્રમ્પ માર્કેટ મેનિપ્યુલેશન કરે છે

‘ટ્રુથ સોશિયલ’ પર \$૧૦૦,૦૦૦નું સબસ્ક્રિપ્શન અને ઈનસાઈડર ટ્રેડિંગનો આરોપ

વોશિંગટન, અમેરિકન પ્રમુખ ડોનાલ્ડ ટ્રમ્પ પર ઈરાન યુદ્ધને લઈ ગંભીર આરોપ લાગ્યા છે. ડેમોક્રેટિક સીનેટર કિસ મર્ફીએ દાવો કર્યો કે, ટ્રમ્પ શાંતિ કરારના ખોટા સંકેતો આપી મિત્રો-પરિજનોને નાણાકીય ફાયદો કરાવી રહ્યા છે. ટ્રમ્પ ૬ મહિનામાં ૧૧ વખત યુદ્ધ સમાપ્તિની ખોટી જાહેરાતો કરી ચૂક્યા છે. મર્ફીએ ‘ટ્રુથ સોશિયલ’ના ઈ ૧૦૦,૦૦૦ના સબસ્ક્રિપ્શનને ‘ઈનસાઈડર ટ્રેડિંગ’ ગણાવી, યુદ્ધ



તાત્કાલિક સમાપ્ત કરવાની માંગ કરી છે. અમેરિકન પ્રમુખ ડોનાલ્ડ ટ્રમ્પ પર ઈરાન યુદ્ધને લઈને દેશની જનતાને મહિનાઓથી ગેરમાર્ગે દોરવાનો અને માર્કેટને પ્રભાવિત કરવાનો ગંભીર આરોપ મૂકવામાં

આવ્યો છે. ડેમોક્રેટિક સીનેટર કિસ મર્ફીએ સેનેટમાં આકરા પ્રહારો કરતા દાવો કર્યો છે કે, ટ્રમ્પ ઈરાન સાથે શાંતિ કરાર થવાના ખોટા સંકેતો આપીને પોતાના મિત્રો અને પરિજનોને નાણાકીય ફાયદો કરાવી રહ્યા છે. મર્ફીના જણાવ્યા મુજબ, ઈરાન સાથે ચાલતી જંગને હવે ૬ મહિના જેટલો સમય થઈ ચૂક્યો છે અને આ દરમિયાન એક સ્પષ્ટ પેટર્ન જોવા મળી છે. ટ્રમ્પ અવારનવાર રવિવારે રાત્રે અથવા સોમવારે સવારે શેરબજાર (માર્કેટ)

પ્રભુ તે પહેલાં જ એવી જાહેરાત કરે છે કે ઈરાન સાથે યુદ્ધ પૂરું થવાનું છે અથવા સમજૂતી નજીક છે. મર્ફીએ ઉમેર્યું કે, વિતેલા સમયમાં ટ્રમ્પે ૧૧ અલગ-અલગ પ્રસંગોએ આવા દાવા કર્યા હતા, પરંતુ તેમાંથી એક પણ વાસ્તવિક સાબિત થયા નહોતા. સીનેટર કિસ મર્ફીએ સીનેટમાં એક નવો જ પગલો કરતાં કહ્યું કે, આ યુદ્ધ માત્ર બેદરકારીના કારણે લાંબુ ખેંચાઈ રહ્યું નથી, પરંતુ પ્રમુખ ટ્રમ્પે આમાંથી પૈસા બનાવવાનો નવો રસ્તો શોધી લીધો છે.

મુર્શિદાબાદમાં ૭ બાંગ્લાદેશી ઝડપાયા

ધૂપણખોરીને રોકવા પોલીસ એલર્ટ

ચેન્નઈમાં મજૂરી કામ કરતા હોવાનો ખુલાસો, માનવ તસ્કરીની દિશામાં પણ તપાસ શરૂ

પશ્ચિમ બંગાળના મુર્શિદાબાદમાં પોલીસે મોટી કાર્યવાહી કરી છે. મળતી જાણકારી પ્રમાણે મુર્શિદાબાદ પોલીસે સાત બાંગ્લાદેશી નાગરિકોની ધરપકડ કરી છે. પોલીસને ખાનગી રાહે ભાતમી મળી હતી કે, કેટલાક લોકો ગેરકાનૂની રીતે આંતરરાષ્ટ્રીય બોર્ડર પાર કરવાનો પ્રયત્ન કરી રહ્યાં છે. આ મામલે જાણ થતાની સાથે જ પોલીસે કાર્યવાહી અને તપાસના ચક્રો ગતિમાન કરી નાખ્યાં હતાં. પોલીસે કાર્યવાહી કરતા બોયરા મીરપુરમાં આવેલા ખેતરમાંથી ૭ બાંગ્લાદેશી નાગરિકોની ધરપકડ કરી લીધી છે. તેમની સામે આગળની કાર્યવાહી પણ શરૂ કરી દેવામાં આવી છે.

પોલીસ દ્વારા કરવામાં આવેલ પ્રાથમિક તપાસ પ્રમાણે આ દરેક લોકોએ પોતાને બાંગ્લાદેશના ચપાઈ નવાબગંજ જિલ્લાના રહેવાસી હોવાનું જણાવ્યું છે. આ દરેક લોકો ચેન્નઈમાં મજૂરી કામ કરતા હોવાનો પણ ખુલાસો થયો છે. આરોપ એવો છે કે, આ લોકો કોઈ પણ પ્રકારની કાનૂની ઈમિગ્રેશન પ્રક્રિયા પૂર્ણ કર્યા પછી બાંગ્લાદેશ પાછા ફરવાનો પ્રયાસ કરી રહ્યા હતા. જેની પોલીસને ખાતરી મળી હતી. અત્યારે આ તમામ સાથે પોલીસ પુછપરછ કરી રહી છે. પોલીસે એ દિશામાં પણ તપાસ કરી રહી છે કે, આ લોકો સાથે કોઈ અન્ય વ્યક્તિ સામે છે કે નહીં? આ લોકોને આવવા અને જવા માટેની વ્યવસ્થા કરતો દલાલ છે કે નહીં? આ સાથે પોલીસ માનવ તસ્કરીની દિશામાં પણ તપાસ કરી રહી છે. પ્રાથમિક પુછપરછમાં તેઓ બાંગ્લાદેશના હોવાનું જાણવા મળ્યું છે. પરંતુ સૌથી મોટો પ્રશ્ન એ છે કે,

આ લોકો ભારતમાં આવ્યાં કઈ રીતે? અત્યારે આ તમામ લોકોને લાલગોળા હોલિંગ સેન્ટર મોકલી દેવામાં આવ્યાં છે. બોર્ડર પાસેથી બાંગ્લાદેશી લોકોની ધરપરડ થઈ હોવાથી સુરક્ષા એજન્સીઓ પણ સતર્ક થઈ ગઈ છે. પશ્ચિમ બંગાળમાં આવી રીતે થતી ધૂપણખોરીને રોકવા માટે પોલીસ બોર્ડર વિસ્તારમાં સતત નજર રાખી રહી છે. તાજેતરમાં ત્રિપુરાના ઉનાકોટી જિલ્લામાં ભારત-બાંગ્લાદેશ આંતરરાષ્ટ્રીય સરહદ પર એક બાંગ્લાદેશી દાણચોરનો સામનો થયો હતો. જોકે, મજબૂત દ્વારા કરવામાં આવેલા ગોળીબારમાં તેનું મોત થયું હતું. દાણચોર બર્માઝિ સિગારેટનો મોટો જથ્થો ભારતમાં લાવવા માટે આંતરરાષ્ટ્રીય સરહદ પાર કરવાનો પ્રયાસ કરી રહ્યો હતો.

ચીન પર ‘ડોલ્ફિન’ વાવાઝોડાએ મચાવ્યો કહેર

જેઝિયાંગ પ્રાંતના ચેકિંગ શહેરમાં ૧૬૨ કિ.મીની ઝડપે લેન્ડફોલ કરતા ૨૩૦૦થી વધુ ફ્લાઈટ્સ રદ

બેઈજિંગ, જાપાન અને તાઈવાનમાં ભારે વિનાશ વેર્યા પછી ડોલ્ફિન વાવાઝોડું રવિવારે ચીનના પૂર્વીય કાંઠા પર ત્રાટક્યું હતું. ડોલ્ફિન વાવાઝોડાંએ જેઝિયાંગ પ્રાંતમાં પૂર્વીય દરિયાકાંઠે ચેકિંગ શહેરમાં પ્રતિ કલાક ૧૬૨ કિ.મી.ની ગતિએ લેન્ડ ફોલ કર્યું હતું. વાવાઝોડાંના પગલે ચીનના હવામાન વિભાગે વાવાઝોડાના સંભવિત માર્ગના



વિસ્તારમાં રેડ એલર્ટ જાહેર કરી હતી. આ પહેલાં વાવાઝોડાંની વિનાશકતાને ધ્યાનમાં રાખીને ૧૦ લાખ લોકોનું સલામત સ્થળે સ્થળાંતર કરાયું હતું જ્યારે ચીનના બે મુખ્ય એરપોર્ટ પર ૨૩૦૦થી વધુ ફ્લાઈટ રદ કરાઈ હતી. ડોલ્ફિન વાવાઝોડાંએ જાપાનના કાગોશિમા તથા તાઈવાનના તાઈપેઈ સહિત ઉત્તરીય તાઈવાનમાં ભારે વિનાશ વેર્યા પછી રવિવારે ચીનના જેઝિયાંગ

ચીનની મોબાઈલ કંપનીઓના ડિવાઈસમાં ગુપ્તચર એજન્સીઓને બગ હોવાની આશંકા

સરકાર હવે આ કંપનીઓના સંચાલન મોડેલની સમીક્ષા કરશે

નવી દિલ્હી, ભારતીય કાયદાઓના પાલન મુદ્દે વોટ્સએપ, ફેસબુક, ઈન્સ્ટાગ્રામ જેવા સોશિયલ મીડિયા પ્લેટફોર્મ્સની પેરેન્ટ કંપની મેટા સામે આકરું વલણ અપનાવ્યા પછી હવે કેન્દ્ર સરકાર ચીનની મોબાઈલ કંપનીઓને સાણસામાં લેવાની તૈયારી કરી રહી છે. ગુપ્તચર એજન્સીઓએ ચીનની કેટલીક મોબાઈલ કંપનીઓની ડિવાઈસીસમાં વપરાતા ચીપસેટ, સોફ્ટવેરમાં સંભવિત બગની આશંકા વ્યક્ત કરી છે, જેના મારફત ભારતીય યુઝરનો ડેટા વિદેશી સર્વરમાં ખાસ કરીને ચીનમાં સ્થિત સર્વરોમાં ટ્રાન્સફર થઈ શકે છે, જે સુરક્ષા માટે જોખમી બની શકે છે. ગુપ્તચર એજન્સીઓએ ચીનની કેટલીક મોબાઈલ કંપનીઓમાં ઉપયોગમાં લેવાતા ચિપસેટ, સોફ્ટવેર અને ડેટા ટ્રાન્સફર અંગે સુરક્ષાની દૃષ્ટિએ ગંભીર ચિંતા વ્યક્ત કરી છે. ગુપ્તચર એજન્સીઓને ચીનની કંપનીઓના મોબાઈલ ફોનમાં યુઝરનો ડેટા કેવી રીતે સ્ટોર કરાય છે અને તેની પ્રોસેસ કેવી રીતે



થાય છે તે અંગે વિસ્તૃત તપાસની જરૂરિયાત અનુભવાઈ છે. એજન્સીઓએ અગાઉ પણ ચીનની કેટલીક કંપનીઓ અંગે ચેતવણી આપી હતી. હવે નવા ઈનપુટ્સ બાદ સરકાર આ સમગ્ર મામલાની પુનઃસમીક્ષા કરી રહી છે. સુરો મુજબ સરકાર ચીનની મોબાઈલ કંપનીઓના પ્રતિનિધિઓને સમન્સ પાઠવી શકે છે. કેન્દ્ર સરકાર કંપનીઓને તેમના ડેટા

આસામમાં સ્થિતિ હજુ પણ ચિંતાજનક

અત્યાર સુધીમાં પૂરના કારણે ૧૦૦ લોકોના મોત

ગુવાહાટી, આસામમાં ભારે વરસાદના કારણે પૂરની સ્થિતિ સર્જાઈ છે. અત્યારે પણ આસામની હાલત વધારે ચિંતાજનક હોવાનું જાણવા મળ્યું છે. સરકાર દ્વારા બચાર અને રાહત કામગીરી કરવામાં આવી રહી છે. મોટી સંખ્યામાં લોકો આસામના લોકોની મદદ કરવા માટે પણ આગળ આવી રહ્યાં છે. આ દરેક સમાચાર વચ્ચે ચિંતાની વાત એ છે કે, પુરની સ્થિતિના કારણે આસામમાં અત્યાર સુધીમાં ૧૦૦ લોકોના મોત થઈ ગયાં છે. અત્યારે પણ અનેક જિલ્લા પૂરગ્રસ્ત હોવાનું જાણવા મળ્યું છે. મીડિયા રિપોર્ટ્સ પ્રમાણે ભયાનક પૂરના કારણે રાજ્યના

અનેક વિસ્તારો ગંભીર રૂપે પ્રભાવિત થયાં છે. આ પૂરના કારણે અત્યાર સુધીમાં ૬૦ પુરૂષો, ૨૩ મહિલાઓ અને ૧૮ બાળકોનું મોત થયું છે. આ મૃતકોના પરિવાર પ્રત્યે સરકારે સંવેદનાઓ પણ જાહેર કરી છે. સૌથી વધારે મોત દ્વારા જાહેર કરવામાં આવેલા આંકડા પ્રમાણે શિવસાગર જિલ્લામાં અત્યાર સુધીમાં ૪૮ લોકોના મોત આ પૂરના કારણે થયાં છે. મૃતકોની વાત કરવામાં આવે તો, શિવસાગર જિલ્લામાં સૌથી વધારે ૪૮ મોત થયાં છે. તે પછી સૌથી વધારે પ્રભાવિત કછાર જિલ્લામાં ૨૨ લોકોના મોત થયાં છે. આ સાથે કરીમગંજમાં નવ લોકોના મોત, ગોલાઘાટ જિલ્લામાં આઠ લોકોના મોત થયા છે.

ઝારખંડમાં વિધાનસભા માર્ચ પહેલા પ્રશાસન એલર્ટ

JPSC અને JSSC પરીક્ષાઓમાં કથિત ગેરરીતિ અને ધાંધલીના વિરોધમાં વિદ્યાર્થીઓનું આંદોલન સતત ચાલુ

રાંચી, જ્યપાલસિંહ મુંડા સ્ટેડિયમમાં ધરણા પર બેઠા છે. સરકાર સાથે ત્રણ તબક્કાની વાતચીત નિષ્ફળ ગયા બાદ હવે વિદ્યાર્થીઓએ ઝારખંડ વિધાનસભાનો ઘેરાવ કરવાનો નિર્ણય લીધો છે. આ માર્ચને ધ્યાનમાં રાખીને પોલીસ પ્રશાસને સુરક્ષાની કડક વ્યવસ્થા કરી છે. વિધાનસભાની આસપાસ અનેક સ્તંભો સુરક્ષા ગોઠવવામાં આવી છે અને કાંટાળા તાર લગાવીને બેરિકેડિંગ કરવામાં આવ્યું છે.

વિદ્યાર્થીઓએ સ્પષ્ટ કર્યું છે કે જ્યાં સુધી તેમની તમામ માગણીઓ સ્વીકારવામાં નહીં આવે ત્યાં સુધી તેમનું આંદોલન ચાલુ રહેશે. રવિવારની સવારથી જ ઝારખંડના વિવિધ

જિલ્લાઓમાંથી મોટી સંખ્યામાં વિદ્યાર્થીઓ રાંચી પહોંચવા લાગ્યા હતા. જૂની વિધાનસભા પરિસર અને મોરહાબાદી મેદાન નજીક ઉમેદવારોની ભીડ એટલી વધી ગઈ હતી કે ત્યાં બનાવવામાં આવેલો પંડાલ પણ નાનો ઘેરાવ કરવાનો નિર્ણય લીધો છે. આ સંખ્યાને કારણે પ્રશાસન પણ એલર્ટ મોડમાં છે. વિદ્યાર્થીઓના વિધાનસભા માર્ચને ધ્યાનમાં રાખીને રાંચી જિલ્લા પ્રશાસને આંદોલનકારીઓને શાંતિ જાળવવાની અપીલ કરી છે. પ્રશાસને વિદ્યાર્થીઓને કોઈપણ પ્રકારના ઉગ્ર પ્રદર્શનથી દૂર રહેવા જણાવ્યું છે. સાથે જ વિધાનસભા માર્ચ દરમિયાન હિંસા અથવા ગેરકાયદેસર પ્રવૃત્તિમાં સામેલ થનારાઓ સામે કાર્યવાહી કરવાની ચેતવણી પણ આપવામાં આવી છે.

INDIA'S FASTEST GROWING PACKAGED FOOD COMPANY*



₹ Rs. 3,138 Cr FY26 Revenue

640 SKUs 22 Product Categories*

31.26% FY24 - FY26 CAGR

3,75,000+* Retail Touchpoints

74,000+ Farmers* Direct Sourcing of Raw Milk

4000+ Distributors 22 States & 5 UTs*

Exclusively focused on premium, value-added dairy products (Source: 1Lattice Report)

Diversified product categories

Manufacturing facilities equipped with advanced machinery to ensure consistent quality of products and operational efficiency

* (Among companies with revenue scale of more than ₹15,000 million) in India in terms of revenue, growing at a CAGR of 31.26% from Fiscal 2024 to Fiscal 2026. (Source: Lattice Report) | # As of March 31, 2026

MILKY MIST DAIRY FOOD LIMITED is proposing, subject to applicable statutory and regulatory requirements, receipt of requisite approvals, market conditions and other considerations, to make an initial public offering of its Equity Shares and has filed the RHP with RoC, SEBI and the Stock Exchanges on August 4, 2026. The RHP shall be available on the website of SEBI at www.sebi.gov.in, and is available on the websites of the BSE and NSE at www.bseindia.com and www.nseindia.com, respectively, on the website of the Company at www.milkymist.com and the websites of the BRLMs, i.e., JM Financial Limited, Axis Capital Limited and IIFL Capital Services Limited (formerly known as IIFL Securities Limited) at www.jmfi.com, www.axiscapital.co.in/ and www.iiflcapital.com, respectively. Any potential investors should note that investment in equity shares involves a high degree of risk and for details relating to such risk, see "Risk Factors" beginning on page 23 of the RHP. Potential investors should not rely on the DRHP and should instead rely on their own examination of our Company and the Offer, including the risks involved, for making any investment decision. The Equity Shares offered in the Offer have not been and will not be registered under the U.S. Securities Act of 1933, as amended (the "U.S. Securities Act") or any state securities laws in the United States and, unless so registered, may not be offered or sold within the United States, except pursuant to an exemption from, or in a transaction not subject to, the registration requirements of the U.S. Securities Act and applicable state securities laws. Accordingly, such Equity Shares are being offered and sold (i) outside of the United States in offshore transactions in reliance on Regulation S under the U.S. Securities Act and the applicable laws of the jurisdiction where those offers and sales occur, and (ii) within the United States to "qualified institutional buyers" (as defined in Rule 144A under the U.S. Securities Act), pursuant to the private placement exemption set out in Section 4(a) of the U.S. Securities Act. The Equity Shares have not been and will not be registered, listed or otherwise qualified in any other jurisdiction outside India and may not be offered or sold, and Bids may not be made by persons in any such jurisdiction, except in compliance with the applicable laws of such jurisdiction. There will be no public offering in the United States.

CMYK

CMYK

માનવ હુમલામાં સંડોવાયેલા સિંહોને રાખવા માટે આંબરડી સફારી પાર્કમાં ખાસ સીમિત ક્ષેત્ર બનાવવામાં આવશે

મુખ્યમંત્રી ભૂપેન્દ્ર પટેલના નેતૃત્વમાં રાજ્ય સરકારે સિહ સંરક્ષણ-સંવર્ધનની યોજનાઓ અને પ્રોજેક્ટ્સનું અસરકારક અમલીકરણ કર્યું



અમરેલી, માનવ હુમલામાં સંડોવાયેલા સિંહોને ખાસ સીમિત ક્ષેત્રમાં રાખવા માટે ગુજરાત સરકારના વન વિભાગ દ્વારા નિર્ણય લેવામાં આવ્યો છે. આંબરડી સફારી પાર્કમાં ૧૦૦

હેક્ટર વિસ્તારમાં એક ખાસ સીમિત ક્ષેત્રના નિર્માણ માટે વન વિભાગ દ્વારા કામગીરી શરૂ કરવામાં આવી છે. માનવ હુમલામાં સંડોવાયેલા સિંહોને આ ક્ષેત્રમાં તેમની કુદરતી હેબિટેટ અંતર્ગત રાખવામાં આવશે. આંબરડી સફારી પાર્ક એ અમરેલી જિલ્લાના પારીમાં સ્થિત ગીર સંરક્ષિત વિસ્તારનું આરક્ષિત જંગલ છે. મુખ્યમંત્રીશ્રી ભૂપેન્દ્ર પટેલના નેતૃત્વમાં રાજ્ય સરકારે સિહ સંરક્ષણ-સંવર્ધનની યોજનાઓ અને પ્રોજેક્ટ્સનું અસરકારક અમલીકરણ કર્યું છે. સિંહોની સુરક્ષા અને સંરક્ષણ અંગે જાગૃતિ લાવવા માટે ૧૦ ઓગષ્ટે ‘વિશ્વ સિંહ દિવસ’

મનાવવામાં આવે છે. આ વિષય અંગે અગ્રમુખ્ય વન સંરક્ષક અને હેડ ઓફ થી ફોરેસ્ટ ફોર્સ, ડૉ. જયપાલ સિંઘ, IFS દ્વારા જણાવ્યા અનુસાર, “માનવ હુમલામાં સંડોવાયેલા સિંહોને સીમિત ક્ષેત્રમાં રાખવા માટે આંબરડી સફારી પાર્કમાં ફેન્સિંગ કરીને તેમને અનુકૂળ વાતવરણ અંતર્ગત રાખવામાં આવશે. આ કામગીરી માટે જરૂરી સૂચનો આપવામાં આવ્યા છે અને તે અંગેની જરૂરી કામગીરી શરૂ કરવામાં આવી છે.”

મનુષ્યો અને વન્યજીવો વચ્ચે સંઘર્ષ ઘટાડવા, પ્રાણીઓને સુરક્ષિત રહેછાણ ઉપલબ્ધ કરાવવા, જેવિક

સંતુલન જાળવવા અને પ્રજાતિઓના લાંબા ગાળાના સંરક્ષણ માટે વન વિભાગ દ્વારા સમયાંતરે વૈજ્ઞાનિક રીતે સ્થળાંતરની કામગીરી હાથ ધરવામાં આવે છે.

વન્ય પ્રાણીઓના સ્થળાંતર પાછળ સામાન્ય રીતે અનેક કારણો જવાબદાર હોય છે. જ્યારે પ્રાણી ગામડાં કે વસ્તીવાળા વિસ્તારોમાં ઘૂસી જાય ત્યારે તેને સુરક્ષિત રીતે પકડીને જંગલમાં પાછું છોડવામાં આવે છે. આ ઉપરાંત, ઘાયલ કે બીમાર પ્રાણીઓની સારવાર માટે, વસ્તી નિયંત્રણ અને યોગ્ય રહેછાણ (હેબિટેટ) પૂરું પાડવા માટે પણ

સ્થળાંતર કરવામાં આવે છે. સિંહ અને દીપડાના કિસ્સામાં ઘણી વખત તેઓ ખેતરો કે રહેણાંક વિસ્તારોમાં ભટકી જતાં હોવાથી તેમને પકડીને સુરક્ષિત અભયારણ્ય કે જંગલ વિસ્તારમાં છોડવામાં આવે છે, જ્યારે મગરના કિસ્સામાં તળાવો કે નદીકિનારે વસ્તીની નજીક જોવા મળે ત્યારે તેમને સલામત જળાશયોમાં ખસેડવામાં આવે છે.

આંબરડી સફારી પાર્ક પ્રવાસીઓમાં બન્યું આકર્ષણનું કેન્દ્ર અમરેલી જિલ્લાના પારી નજીક આવેલું આંબરડી સફારી પાર્ક ગુજરાતનું એક મહત્વપૂર્ણ વન્યજીવ પ્રવાસન કેન્દ્ર છે.

જેદાહથી અમદાવાદ આવેલા યુવાન પાસેથી ૬૬ લાખ રૂપિયાની કિંમતનું સોનું ઝડપાયું

વિદેશથી આવતી ફ્લાઈટ્સમાં સુરક્ષા એજન્સીઓની નજરથી બચવા માટે કરવામાં આવેલ યુક્તિનો થયો પર્દાફાશ

અમદાવાદ, અમદાવાદના સરદાર વલ્લભભાઈ પટેલ આંતરરાષ્ટ્રીય એરપોર્ટ પરથી સોનાની દાણચોરીનો એક મોટો અને ચોકાવનારો કિસ્સો સામે આવ્યો છે. કતાર એરવેઝની ફ્લાઈટમાં દોહા થઈને જેદાહથી અમદાવાદ આવેલા એક ૨૪ વર્ષીય યુવાન પાસેથી અંદાજે ૬૬ લાખ રૂપિયાની કિંમતનું સોનું ઝડપાયું છે. કસ્ટમ્સ એઆઈયુના અધિકારીઓએ પ્રોફાઈલિંગના આધારે શંકાસ્પદ મુસાફરને અટકાવીને સઘન તપાસ હાથ ધરી હતી, જેમાં આ ભાંડો ફૂટ્યો હતો.



તપાસ દરમિયાન અધિકારીઓ પણ ચોંકી ઉઠ્યા હતા તપાસ દરમિયાન અધિકારીઓ

પણ ચોંકી ઉઠ્યા હતા કારણ કે પકડાયેલા મુસાફરે સોનાની હેરાફેરી માટે અનોખી જ પદ્ધતિ અપનાવી હતી.

પેરોલ જમ્પ કરી ફરાર થયેલ ડબલ મર્ડર કેસનો આરોપી મહારાષ્ટ્રથી ઝડપાયો

સુરત, સુરત ગ્રામ્ય એલસીબી અને પેરોલ ફર્લો સ્કવોડે ઉમરપાડાના ચચાસ્પદ ડબલ મર્ડર કેસમાં પેરોલ જમ્પ કરીને ફરાર થયેલા આરોપી પ્રજેશ દિલીપભાઈ ગામીતને મહારાષ્ટ્રના ભુસાવલ રેલ્વે સ્ટેશનથી ઝડપી પાડ્યો છે. રજા પૂરી થયા બાદ જેલમાં હાજર ન થતાં તે નાસી છુટ્યો હતો. જેને પોલીસે દબોચીને લાજપોર મધ્યસ્થ જેલ ખાતે પરત મોકલી આવ્યો છે.

હત્યા પાછળનું કારણ અદાવત હતી. અગાઉ મૃતક બિલાલ અને એઆઈએમઆઈએમ નેતા ખુર્શીદ સૈયદ વચ્ચે ઝઘડો થયો હતો. જેમાં બિલાલે ખુર્શીદ પર હુમલો કર્યો હતો. આ બાબતની અદાવત રાખીને જ ખુર્શીદ સૈયદે આ ડબલ મર્ડરનું કાવતરું રચ્યું હતું.

આ ડબલ મર્ડર કેસમાં સજા ભોગવી રહેલા આરોપી પ્રજેશ

દિલીપભાઈ ગામીતે ગુજરાત હાઈકોર્ટમાંથી ૨૭ જૂન ૨૦૨૬થી ૭ જુલાઈ ૨૦૨૬ સુધી સાત દિવસની પેરોલ રજા મેળવી હતી. જોકે મુદત પૂરી થયા બાદ તે જેલમાં હાજર ન થઈને ફરાર થઈ ગયો હતો.

આ ડબલ મર્ડરની ઘટના જૂન ૨૦૨૪માં ઉમરપાડાના ઉચવાણ ગામે બની હતી. તપાસમાં ખુલાસો થયો હતો કે ઓવેસીની એઆઈએમઆઈએમ પાર્ટીના સુરતના નેતા ખુર્શીદ સૈયદે અદાવત રાખીને ૧૬ લાખ રૂપિયાની સોપારી આપી હતી. આ સોપારી દ્વારા બિલાલ ઉર્ફે ચાંદી જમીલ સૈયદ અને અઝરુદીન ઉર્ફે અજજુ કાદર શેખની હત્યા કરવામાં આવી હતી. સુરત જિલ્લામાં પેરોલ અને ફર્લો રજા પરથી ફરાર કેદીઓને ઝડપી પાડવા માટે વિશેષ એક્ઝાન પ્લાન બનાવવામાં આવ્યો હતો.

અમદાવાદ ખાતે સી.આઈ.ડી. કાઈમ અને રેલ્વેઝના ડીજીપી ડો. કે. એલ. એન. રાવના અધ્યક્ષસ્થાને કાઈમ કોન્ફરન્સ યોજાઈ રેલ્વે વિસ્તારમાં મુસાફરોની સુરક્ષા, e-FIR, સીસીટીવી સર્વેલન્સ અને નશીલા પદાર્થોની હેરફેર સામે કડક કાર્યવાહી અંગે ગહણ સમીક્ષા કરાઈ

અમદાવાદ, પશ્ચિમ રેલ્વે વિસ્તારમાં કાયદો અને વ્યવસ્થાની પરિસ્થિતિને વધુ સુદૃઢ બનાવવા તેમજ ગુના નિયંત્રણ અર્થે સી.આઈ.ડી. કાઈમ & રેલ્વેઝના ડીજીપી ડો. કે. એલ. એન. રાવના અધ્યક્ષસ્થાને અમદાવાદ ખાતે પશ્ચિમ રેલ્વે માટે કાઈમ કોન્ફરન્સનું આયોજન કરવામાં આવ્યું હતું.

કાઈમ કોન્ફરન્સમાં ટ્રેન અને રેલ્વે સ્ટેશનો પર થતી ચોરી, લૂંટફાટ અને પોકેટમારી જેવી ઘટનાઓ અટકાવવા માટે કડક



કાર્યવાહી કરવા તથા રેલવે સ્ટેશનો, ટ્રેનમાં પોલીસ બંદોબસ્ત તથા નિયમિત પ્રોટેલિંગમાં વધારો કરવા સૂચના આપવામાં આવી. મહિલાઓ અને વરિષ્ઠ

ઉકેલ માટે e-FIR પ્રક્રિયાની વિગતવાર સમીક્ષા કરી હતી. સમગ્ર રેલવે સ્ટેશન પરિસરમાં CCTV સર્વેલન્સ અને ટેકનોલોજી આધારિત મોનીટરીંગ મજબૂત બનાવવા પર ભાર મૂક્યો હતો. આ ઉપરાંત તપાસ ક્ષમતા વધારવા માટે ‘સુદર્શન’, ‘ગાંડીવ’ અને NATGRID-ને શનલ ઈન્ટેલિજન્સ ગ્રીડ જેવા આધુનિક સોફ્ટવેર/ટૂલ્સની ઉપયોગીતા અંગે કોન્ફરન્સમાં વિગતવાર માર્ગદર્શન આપવામાં આવ્યું.

FIBA અંડર-૧૮ બાસ્કેટબોલ ચેમ્પિયનશિપ-અમદાવાદમાં ગુજરાતનું નામ ગજવશે રોનાલ્ડો

મૂળ ભાવનગરના રોનાલ્ડો હોપકિન્સને રમતના સંસ્કારો વારસામાં મળ્યા છે: માતા પણ નેશનલ બાસ્કેટબોલ પ્લેયર હતાં

અમદાવાદ, અમદાવાદના વીર સાવરકર સ્પોર્ટ્સ કોમ્પ્લેક્સ ખાતે ૩૭મી ઓગસ્ટથી યોજાનારી એશિયા-ઓશિનિયા બ્લૅમ્પ્ઝ અંડર-૧૮ બાસ્કેટબોલ ચેમ્પિયનશિપમાં ભાગ લેનારી ભારતીય ટીમમાં ગુજરાતનું પ્રતિનિધિત્વ કરી રહ્યા છે, મૂળ ભાવનગરનો રોનાલ્ડો હોપકિન્સ. બાસ્કેટબોલની રમત પ્રત્યે આકર્ષણથી માંડીને ભારતીય ટીમમાં સ્થાન મેળવવા સુધીની પોતાની યાત્રા વિશે વાત કરતાં રોનાલ્ડો જણાવે છે કે બાસ્કેટબોલની રમત તેને વારસામાં મળી છે.

રોનાલ્ડોનાં માતા પણ બાસ્કેટબોલનાં નેશનલ લેવલના ખેલાડી હતાં, જેના કારણે તેને આ રમત પ્રત્યે સહજ જ રસ જાગ્યો હતો. રોનાલ્ડો કહે છે કે જ્યારે તે સાતમા ધોરણમાં હતો, ત્યારથી તેણે સ્કૂલની બાસ્કેટબોલ ટીમ માટે રમવાનું શરૂ કર્યું હતું. ત્યારબાદ સ્થાનિક ક્લબમાંથી અને સમયાંતરે સ્ટેટ અને નેશનલ ટીમ સુધી પહોંચ્યો. દરમિયાન, ગયા મે-૨૦૨૬માં શ્રીલંકા ખાતે સાઉથ એશિયન બાસ્કેટબોલ એસોસિએશન (SABA) દ્વારા યોજાયેલી ક્વોલિફાઈંગ

ચેમ્પિયનશિપમાં પણ તે ભારતીય ટીમ સાથે રમ્યો હતો. જે સ્પર્ધામાં ભારતીય ટીમ વિજેતા બની હતી અને હવે અમદાવાદ ખાતે યોજાનારી એશિયા-ઓશિનિયા ચેમ્પિયનશિપમાં ભાગ લઈ રહી છે.

રોનાલ્ડોને તેની કારકિર્દીની ઊંચાઈઓ સુધી પહોંચવામાં ખેલાડીઓ માટેની વિવિધ સરકારી યોજનાઓ એક પછી એક સીડીની જેમ મદદરૂપ સાબિત થઈ છે. આ અંગે રોનાલ્ડો જણાવે છે કે રાજ્ય સરકાર દ્વારા ડિસ્ટ્રિક્ટ લેવલ સ્પોર્ટ્સ સ્કૂલ-DLSS, એકેડેમી, શક્તિદૂત જેવી

વિવિધ સહાય યોજનાઓ ખેલાડીઓને પ્રોત્સાહન પૂરું પાડે છે, જે રાજ્યમાં ઊભરતી ખેલ પ્રતિભાઓને તેમની સ્પોર્ટ્સ જરૂરિયાતો પૂરી કરવામાં મદદરૂપ બને છે. પોતાના અનુભવો શેર કરતાં રોનાલ્ડો હોપકિન્સે જણાવ્યું કે આજે તેને સરકાર દ્વારા દર મહિને આર્થિક સહાય મળે છે. વધુમાં, વીર સાવરકર સ્પોર્ટ્સ કોમ્પ્લેક્સની સ્ટેટ-ઓફ-ધ-આર્ટ સુવિધાઓમાં અનુભવી આહારશાસ્ત્રી (ડાયેટિશિયન) દ્વારા સુચવાયેલો આહાર અને વર્લ્ડ ક્લાસ સુવિધાઓ તેની રમતને નવો વળાંક આપી રહી છે.

આ તમામ સુવિધાઓ બદલ તેણે ગુજરાતમાં ખેલ મહાર્કુંબ જેવી સ્પર્ધાઓનો પ્રારંભ કરાવનારા દીર્ઘદૃષ્ટા વડાપ્રધાન નરેન્દ્રભાઈ મોદીનો અને આ પરંપરાને આગળ ધપાવનાર મુખ્યમંત્રી ભૂપેન્દ્રભાઈ પટેલના નેતૃત્વવાળી રાજ્ય સરકારનો આભાર વ્યક્ત કર્યો હતો.

અંતમાં, પોતાના હોમ ગ્રાઉન્ડ પર એશિયા કપમાં ભારત માટે ઉત્કૃષ્ટ પ્રદર્શન કરવાને જ પોતાનો મુખ્ય લક્ષ્યાંક ગણાવી, રમતગમત ક્ષેત્રે આગળ વધવા માગતાં બાળકો-યુવાનો માટે પ્રેરણારૂપ પ્રદર્શન કરવાનો તેણે દૃઢ વિશ્વાસ વ્યક્ત કર્યો હતો.

કપડવંજમાં બાળકો માટેની રતવાની દવાના નામે ચાલતા બિનઅધિકૃત ઉત્પાદન અને વેચાણ નેટવર્કનો પર્દાફાશ નડિયાદ મદદનીશ કમિશનરની ટીમે રૂ. ૬૬,૪૦૦ નો મુદ્દામાલ જપ્ત કર્યો

કપડવંજ, રાજ્યમાં ગેરકાયદેસર અને નકલી દવાઓ સામે ચાલી રહેલી ‘ઝીરો ટોલરન્સ’ નીતિ અંતર્ગત મુખ્યમંત્રી ભૂપેન્દ્ર પટેલ અને આરોગ્ય મંત્રી પ્રફુલ પાનશેરીયાની સૂચનાથી નડિયાદ મદદનીશ કમિશનરની ટીમે સઘન ચેકિંગ હાથ ધર્યું હતું. આ દરોડા દરમિયાન ટીમ દ્વારા ગેરકાયદેસર રીતે થતા દવાના ઉત્પાદનનો મોટો પર્દાફાશ કરી કાયદેસરની કાર્યવાહી હાથ ધરવામાં આવી હતી. નાગરિકોના આરોગ્યની સુરક્ષા અને બિનઅધિકૃત તબીબી પ્રેક્ટિસ અટકાવવાના ભાગરૂપે નડિયાદ વિભાગીય કચેરી દ્વારા

મોટી કાર્યવાહી કરવામાં આવી હતી. મળેલી ચોક્કસ બાતમીના આધારે પ્રવર ઔષધ નિરીક્ષક કુ. ભુમિ વી. પટેલ તથા ઔષધ નિરીક્ષક શ્રી વિશાલ આર. રૂપાપરાની ટીમે ૭ ઓગસ્ટ ૨૦૨૬ના રોજ ધોળીકૂઈ (તા. કપડવંજ) ખાતે આવેલ "ડોક્ટર સોની, બાવીશી વાળાનું દવાખાનું" પર દરોડો પાડવો હતો અને ક્વિનિક સંબંધિત તમામ દસ્તાવેજો તથા દવાઓના જથ્થાની તપાસ હાથ ધરી હતી. તપાસ કરતી ટીમ દ્વારા સ્થળ પરથી વેચાણ માટે રાખવામાં આવેલો શંકાસ્પદ પ્રવાહીનો જથ્થો પકડી પાડવામાં આવ્યો હતો. લેબલ વગરની ૧૦૦

મિ.લી. ક્ષમતા ધરાવતી પારદર્શક પ્લાસ્ટિકની ૧૬૦ બોટલોમાંથી લાલ રંગનું પ્રવાહી મળી આવ્યું હતું, જેને ટીમે સીક કરી વધુ તપાસ અર્થે સેમ્પલ લીધા હતા. દરોડા દરમિયાન સ્થળ પરથી "રતવાની દવા" દર્શાવતા લેબલ, આશરે ૧,૦૦૦ ખાલી બોટલો તથા 'વિટામિન B-Complex' દવાની ૪.૫ લીટર ક્ષમતા ધરાવતા ૮૨ ભરેલા પ્લાસ્ટિક કન્ટેનર અને વપરાયેલા ખાલી કન્ટેનર જપ્ત કરવામાં આવ્યા હતા. ટીમે સ્થળ પરથી કુલ રૂ. ૬૬,૪૦૦/- ની કિંમતનો મુદ્દામાલ કાયદેસર રીતે સીક કર્યો છે. પ્રાથમિક તપાસમાં સામે આવ્યું છે કે, આ દવાખાનું

ચલાવતા ડો. સોની (મ.ઝં.ર.જી.) છેલ્લા પાંચ વર્ષથી આ પ્રેક્ટિસ કરતા હતા. તેઓ અમદાવાદની 'પરેશ ટ્રેડિંગ કોર્પોરેશન' નામની પેઢી પાસેથી 'Euphoria Pharmaceuticals, Mumbai' દ્વારા ઉત્પાદિત 'ENGE PLEX' (વિટામિન B-Complex) દવા ૪.૫ લીટરના કન્ટેનરમાં ખરીદતા હતા. આ સાથે તેમણે મૃતકના પિતા સાથે દવાખાનામાં જ ૧૦૦ મિ.લી.ની નાની બોટલોમાં રીપેક કરી, પોતાનું બ્રાન્ડેડ લેબલ લગાવી દર્દીઓને બોટલ દીઠ રૂ. ૮૦/- ના ભાવે બિનઅધિકૃત રીતે વેચતા હતા.

સુરતમાં તબીબની આત્મહત્યાની તપાસ માટે કમિટીની રચના કરવામાં આવી આરોગ્ય મંત્રી પ્રફુલ પાનશેરીયાએ મૃતક તબીબના પરિવાર સાથે વાત કરી ન્યાયની ખાતરી આપી

અમદાવાદ, સુરતની સિવિલ હોસ્પિટલમાં પીજીમાં અભ્યાસ કરતા ૩૦ વર્ષીય ડો. હર્ષ પંડ્યાએ કરેલા આપઘાતની ઘટનાની ગંભીરતાથી લઈ આરોગ્ય પ્રધાન પ્રફુલ પાનશેરીયાએ તપાસ માટે કમિટીની રચના કરી હતી. બધે જ તેમણે મૃતકના પિતા સાથે ફોન પર વાતચીત કરી તેમને સાંત્વના આપી હતી તેમ જ ન્યાયની ખાતરી આપી હતી. રાજ્ય સરકારે આપેલી વિગતો અનુસાર નવી સિવિલ

હોસ્પિટલના સુપરિટેન્ડન્ટ અને ડીનની અધ્યક્ષતામાં કમિટીની રચના કરવામાં આવી છે. આરોગ્ય પ્રધાને ૨૪ કલાકમાં રિપોર્ટ તૈયાર કરવાની કડક સૂચના આપી હોવાનું જાણવા મળ્યું હતું. તેમણે તપાસ પૂર્ણ થયા બાદ જ તપાસ કમિટીના સભ્યોને બધે જાય તેવી સૂચના પણ આપી હતી. રવિવારે જ રાત સુધીમાં તમામ વિદ્યાર્થીઓના નિવેદન લેવામાં આવશે અને રિપોર્ટ તૈયાર કરી ગાંધીનગર ખાતે નિયામકને મોકલવામાં આવશે,

તેવી માહિતી મળી હતી. મૃતક ડો. હર્ષને કોઈ પરેશાન કરતું હતું અથવા તેમની સાથે રેડિંગ જેવી કોઈ ઘટના ઘટી હતી કે શું તે અંગે પણ તપાસ થશે. દરમિયાન મૃતકનું પેનલ ફોરેન્સિક પોસ્ટ મોર્ટમ કરવામાં આવ્યું હોવાની માહિતી પણ મળી હતી. અંગે ઉલેખનીય છે કે સુરતમાં સિવિલ હોસ્પિટલ કેમ્પસમાં આવેલી પીજી હોસ્ટેલમાં ૩૦ વર્ષીય રેસિડન્ટ ડોક્ટર હર્ષ પંડ્યાએ ગળેફાંસો ખાઈ આત્મહત્યા કરી લીધી હતી.

હર્ષ મૂળ અરાવલ્લી જિલ્લાના મોડાસા ગામનો વતની હતો ને નવી સિવિલ હોસ્પિટલમાં માર્કોબાયોલોજીમાં પોસ્ટ ગ્રેજ્યુએશન કરી રહ્યો હતો. આ સાથે તે રેસિડન્ટ ડોક્ટર તરીકે પણ ફરજ બજાવતો હતો. હર્ષ નિયત સમયે હોસ્પિટલે ન આવતા તેના રૂમમ પર તપાસ કરવા ગયેલા સાથી ડોક્ટરને તેણે જવાબ ન આપતા દરવાજો તોડવો પડ્યો હતો અને તેની પંખા સાથે લટકેલી લાશ મળી હતી.

3 તા. ૧૦-૦૮-૨૦૨૬, સોમવાર (અમરેલી આવૃત્તિ)

સૌરાષ્ટ્ર આસપાસ

૮૦મું સ્વાતંત્ર પર્વ — રાજ્યકક્ષાની ઉજવણી સાંસદ ભરત સુતરીયાના અધ્યક્ષ અમરેલી શહેરમાં મહા સફાઈ અભિયાન યોજાયું

અમરેલી:પ્રિ-ઈન્ડિપેન્ડન્સ ડેની ઉજવણીના ભાગરૂપે અમરેલી નગરપાલિકા દ્વારા આજે તા. ૦૮ ઓગસ્ટ, ૨૦૨૬ના રોજ અમરેલી શહેરના બસ સ્ટેન્ડ રોડ વિસ્તારમાં મહા સફાઈ અભિયાન હાથ ધરવામાં આવ્યું હતું. સાંસદશ્રી ભરતભાઈ સુતરીયા અને નગરપાલિકાના પ્રમુખ શ્રી વૈશાલી બેન સંદિપભાઈ માંગરોળીયાએ શ્રમદાન કરી અને શહેરને સ્વચ્છ રાખવાનો સંદેશ આપ્યો હતો.



અમરેલી શહેરને સ્વચ્છ, સુંદર અને સ્વચ્છતા અંગે જન-જાગૃતિ ધરાવતું શહેર બનાવવાના હેતુથી યોજાયેલા આ અભિયાન દરમિયાન બસ સ્ટેન્ડ રોડ તથા આસપાસના વિસ્તારોમાં સઘન સફાઈ કામગીરી કરવામાં આવી હતી. રોડની આસપાસ એકત્રિત થયેલા કચરા, ગંદકી તેમજ અન્ય કચરાનો યોગ્ય રીતે નિકાલ કરવામાં આવ્યો હતો. આ પ્રસંગે નાગરિકોને પોતાના આસપાસના વિસ્તારને સ્વચ્છ રાખવા, જાહેર સ્થળોએ કચરો ન ફેંકવા તેમજ સ્વચ્છતા જાળવવામાં સહભાગી બનવા અપીલ કરવામાં આવી હતી. મહા સફાઈ અભિયાન થકી “સ્વચ્છતા એ સૌની જવાબદારી”નો સંદેશ આપવામાં આવ્યો હતો. આ કાર્યક્રમમાં અગ્રણીશ્રી અતુલભાઈ કાનાણી, ચીફ ઓફિસરશ્રી વી.સી. રાઠોડ, નગરપાલિકાના સભ્યશ્રીઓ, અધિકારીશ્રીઓ તથા કર્મચારીશ્રીઓ ઉપસ્થિત રહી સફાઈ અભિયાનમાં સહભાગી બન્યા હતા. પ્રિ-ઈન્ડિપેન્ડન્સ ડેની ઉજવણીના ભાગરૂપે અમરેલી નગરપાલિકા દ્વારા શહેરના વિવિધ વિસ્તારોમાં સ્વચ્છતા, સુંદરતા અને જન-જાગૃતિને પ્રાધાન્ય આપી વિવિધ કામગીરી હાથ ધરવામાં આવી રહી છે.

અમરેલીની દીવાલો પર કંડારાઈ ક્રાંતિવીરોના બલિદાનની અમર ગાથા: શહેરમાં અદ્ભૂત વોલ પેઇન્ટિંગ અભિયાન

અમરેલી:આગામી તા. ૧૫મી ઓગસ્ટના રોજ અમરેલીની ઐતિહાસિક ધરા પર આયોજિત ૮૦મા રાજ્યકક્ષાના સ્વાતંત્ર્ય પર્વની ભવ્ય ઉજવણીના ભાગરૂપે સમગ્ર જિલ્લામાં અખંડ દેશભક્તિનો માહોલ સર્જાયો છે. આ આઝાદીનું પર્વ માત્ર એક મહોત્સવ ન બની રહેતા પ્રત્યેક નાગરિકના હૃદયમાં રાષ્ટ્રપ્રેમના સંચાર કરે તેવા ઉમદા આશય સાથે, પ્રિ-ઈન્ડિપેન્ડન્સ ડે એક્ટિવિટીઝ અંતર્ગત અમરેલી નગરપાલિકા દ્વારા શહેરના મુખ્ય જાહેર માર્ગો અને ચોક વિસ્તારોમાં વતનની આન-બાન-શાનને ઉજાગર કરતું એક ભવ્ય અને અભૂતપૂર્વ ‘વોલ પેઇન્ટિંગ’ (દીવાલ ચિત્રકામ) અભિયાન હાથ ધરવામાં આવ્યું હતું.



આ વિશેષ અભિયાન અંતર્ગત શહેરની મુખ્ય જાહેર દીવાલો અને સરકારી કચેરીઓ પર દેશ કાજે સર્વસ્વ કુરબાન કરનારા ક્રાંતિવીરોના વિચારો, દેશભક્તિ, સ્વચ્છતા ત્યાં પ્રભુતા, ભારતીય સંસ્કૃતિ અને રાષ્ટ્રપ્રેમના પ્રેરણાદાયી સંદેશોનો સુંદર રીતે જીવંત રંગો અને આકર્ષક ચિત્રો દ્વારા કંડારવામાં આવ્યા છે. આ અભિયાનનો ઉદ્દેશ અમરેલી શહેરને કલાત્મક રીતે સ્વચ્છ, સુંદર અને આકર્ષક બનાવવાની સાથે પ્રત્યેક નાગરિકના હૃદયમાં દેશભક્તિ અને સ્વચ્છતા અંગે પ્રબળ જનજાગૃતિ લાવવાનો છે.

સરકારી કચેરીઓ અને જાહેર માર્ગો દેશભક્તિના રંગે રંગાયા; સુંદર ચિત્રો દ્વારા નાગરિકોમાં રાષ્ટ્રપ્રેમ અને સ્વચ્છતાનો શંખનાદ ફૂંકાયો

સરકારી કચેરીઓ અને જાહેર માર્ગો દેશભક્તિના રંગે રંગાયા; સુંદર ચિત્રો દ્વારા નાગરિકોમાં રાષ્ટ્રપ્રેમ અને સ્વચ્છતાનો શંખનાદ ફૂંકાયો

ધરવામાં આવેલી આ નવતર પહેલ દ્વારા “આપણો દેશ, આપણું ગૌરવ” ની સામૂહિક ભાવનાને પ્રબળ રીતે ઉજાગર કરવામાં આવી છે.

અમરેલી નગરપાલિકાના પ્રમુખ શ્રી વૈશાલીબેન માંગરોળીયા, ઉપપ્રમુખ શ્રી વિરલભાઈ પોપટ, કારોબારી ચેરમેન શ્રી મૌલિકભાઈ ઉપાધ્યાય, નગરપાલિકાના સદસ્યશ્રીઓ, ચીફ ઓફિસર શ્રી સહિતના પદાધિકારીઓ, કર્મચારીઓએ શહેરના વિવિધ સ્થળો પર મુલાકાત લીધી હતી. ઉપરાંત તમામ પદાધિકારીઓએ પોતે પીછી પકડીને વોલ પેઇન્ટિંગની આ રાષ્ટ્રપ્રેમી કામગીરીમાં ખૂબ જ ઉત્સાહભેર સહભાગી થઈ માહોલને વધુ દેશભક્તિમય બનાવ્યો હતો.

પોલીસ પરેડની વિવિધ ઈવેન્ટ્સમાં આકર્ષણનું કેન્દ્ર બનશે શિસ્તબદ્ધ અને રોમાંચક ‘મહિલા રાયફલ ડ્રીલ’

આઝાદીના પર્વ જોવા મળશે સશક્ત નારીશક્તિનો અદ્ભૂત પરચમ; પોલીસ પરેડની તમામ ઈવેન્ટની તડામાર પ્રેક્ટિસ

અમરેલી: ભારતની આઝાદી કાજે સર્વસ્વ કુરબાન કરનારા અમર ક્રાંતિવીરોના બલિદાન અને રાષ્ટ્રભક્તિના વિચારોને કેન્દ્રમાં રાખીને આગામી તા. ૧૫મી ઓગસ્ટના રોજ અમરેલી ખાતે ૮૦મા રાજ્યકક્ષાના સ્વાતંત્ર્ય પર્વની ભવ્ય અને ઐતિહાસિક ઉજવણી હાથ ધરવામાં આવશે. આ રાષ્ટ્રીય મહોત્સવના મુખ્ય ધ્વજ વંદન કાર્યક્રમમાં આ વર્ષે સશક્ત નારીશક્તિનો અભૂતપૂર્વ અને દર્શનીય પરચમ જોવા મળશે, જે અંતર્ગત શિસ્તબદ્ધ અને ગરિમાપૂર્ણ રીતે યોજાનારી ‘મહિલા રાયફલ ડ્રીલ’ સમગ્ર દેશભક્તો માટે મુખ્ય આકર્ષણનું કેન્દ્ર બનશે.



૧૫મી ઓગસ્ટના મુખ્ય કાર્યક્રમને યાદગાર અને શ્રેષ્ઠ બનાવવા માટે હાલ અમરેલી ખાતે પોલીસ પરેડ અંતર્ગતની તમામ ઈવેન્ટ્સની સતત અને સઘન પ્રેક્ટિસ ગ્રાઉન્ડ પર શરૂ છે. આ ઉજવણીમાં માતૃભૂમિની રક્ષા કાજે તૈનાત નારીશક્તિની અદ્ભૂત નેતૃત્વ ક્ષમતા અને કૌશલ્યનું પ્રસ્તુતીકરણ કરવામાં આવશે. આ રાયફલ ડ્રીલ અત્યંત રોમાંચક, પ્રભાવશાળી અને દર્શનીય સાબિત થશે, જે પ્રજાજનોમાં વતન પ્રત્યે ગૌરવની લાગણી અને વીરો પ્રત્યે કૃતજ્ઞતાનો ભાવ જગાડશે.

આ વિશિષ્ટ મહિલા રાયફલ ડ્રીલમાં ગુજરાત પોલીસ

તેમજ જેલ પોલીસની ૭૫ મહિલા તાલીમાર્થીઓ દ્વારા સંયુક્ત રીતે રાયફલ ડ્રીલના વિવિધ ફોર્મેશન પ્રસ્તુત કરવામાં આવશે. આ ડ્રીલ દરમિયાન મહિલા તાલીમાર્થીઓ દ્વારા અત્યંત જટિલ ગણાતી રાયફલ એક્સરસાઇઝ યોજાશે, જેમાં લોખંડી રાયફલને રમકડાની જેમ હાથમાં ફેરવવી, ડ્રીલની સાથે ગ્રાઉન્ડ પર ગોળ સર્કલ બનાવીને અલગ-અલગ મુદ્દાઓ રજૂ કરવી, તેમજ લોખંડી શિસ્ત સાથે એક જ લાઈનમાં ઊભા રહીને અદ્ભૂત તેજ અને સ્ફૂર્તિ સાથે વિવિધ કસરતો પ્રદર્શિત કરવાનો સમાવેશ થાય છે.

આ ભવ્ય મહિલા રાયફલ ડ્રીલનું મુખ્ય અને હૃદયસ્પર્શી આકર્ષણ ધ્રુવતા સમુદ્રના મોજા જેવી લહેરોનું અદ્ભૂત ફોર્મેશન રહેશે, જે વીરાંગનાઓ દ્વારા હાથમાં રાયફલ સાથે ગ્રાઉન્ડ પર અત્યંત સ્ફૂર્તિથી પ્રસ્તુત કરવામાં આવશે.

૮૦મા સ્વાતંત્ર્ય પર્વની આ ઐતિહાસિક રાજ્યકક્ષાની ઉજવણીના માધ્યમથી અમરેલીની પુણ્યભૂમિ પરથી સમગ્ર ગુજરાતમાં દેશભક્તિ, અખંડ રાષ્ટ્રપ્રેમના અને મહિલા સશક્તિકરણનો એક નવો ક્રાંતિકારી સંદેશ પ્રસારિત થશે.

ગુજરાત પોલીસ તેમજ જેલ પોલીસની મહિલા તાલીમાર્થીઓ મુખ્ય કાર્યક્રમની તૈયારીના ભાગરૂપે પરેડ ગ્રાઉન્ડ પર સતત સઘન પ્રેક્ટિસ કરી રહી છે. વતનની આન-શાન-શાન કાજે લોખંડી મનોભાવ, સ્ફૂર્તિ અને અપ્રતિમ શિસ્ત સાથે મેદાન પર પરસેવો વહાવી રહેલી આ દીકરીઓની સજ્જતાને સર્વોચ્ચ શિખરે પહોંચાડવા માટે જિલ્લા પોલીસ તંત્ર પૂરી કટિબદ્ધતા સાથે કાર્યરત છે. ક્રાંતિવીરોના વિચારોને સમર્પિત આ આયોજનને આખરી ઓપ અપાઈ રહ્યો છે. ૧૫મી ઓગસ્ટના મુખ્ય સત્તાવાર કાર્યક્રમમાં જ્યારે આ વીરાંગનાઓ પોતાની લોખંડી રાયફલ સાથે ગ્રાઉન્ડ પર ઉતરશે, ત્યારે તેમનું અપ્રતિમ શૌર્ય જોઈને પ્રત્યેક ગુજરાતીનું હૃદય ગર્વ અને દેશભક્તિના જુસ્સાથી છલકાઈ ઉઠશે.

સ્વાતંત્ર્ય પર્વ: પ્રિ-ઈવેન્ટ એક્ટિવિટીના ભાગરૂપે અમરેલીમાં રાષ્ટ્રપ્રેમના જગાડતી ‘વોકેથોન’ યોજાઈ

સિંગલ યુઝ પ્લાસ્ટિકના ઉપયોગને તિલાંજલી, ઊર્જા બચત, સ્વચ્છતા પ્રત્યે ‘વોકેથોન’ના માધ્યમથી જનજાગૃતિ પ્રસારાવવામાં આવી

અમરેલી: જે આઝાદી માટે લાખો ક્રાંતિવીરોએ વતનની માટી કાજે પોતાના લોહીનું અર્પણ કર્યું અને હસતાં મુખે બલિદાન આપ્યા, તે અમર સેનાનીઓની રાષ્ટ્રભક્તિને સલામી આપવાનો ઐતિહાસિક અવસર એટલે ૮૦મું સ્વાતંત્ર્ય પર્વ.

આગામી તા. ૧૫મી ઓગસ્ટના રોજ અમરેલીની શૌર્યભૂમિ પર યોજાનાર ૮૦મા રાજ્યકક્ષાના સ્વાતંત્ર્ય પર્વની ઉજવણીના ભાગરૂપે સમગ્ર જિલ્લામાં પ્રિ-ઈવેન્ટ એક્ટિવિટીઝનું આયોજન થઈ રહ્યું છે.

આ શુંખલાના ભાગરૂપે આજે અમરેલી જિલ્લા વહીવટી તંત્ર દ્વારા નાગરિકોમાં રાષ્ટ્રપ્રેમના અને સામાજિક જવાબદારીનો શંખનાદ ફૂંકતી એક વિશાળ અને ભવ્ય ‘વોકેથોન’નું સફળ આયોજન કરવામાં આવ્યું હતું.

કેટ્રેસ, રમતવીરો, પોલીસ બેન્ડ સહિત નવયુવાઓ પણ જોડાયા હતા.

આ વોકેથોન દેશ માટે સર્વસ્વ કુરબાન કરનારા અમર શહીદો પ્રત્યે કૃતજ્ઞતા વ્યક્ત કરવાનું એક સામૂહિક માધ્યમ બની હતી. ક્રાંતિવીરોના સપનાના સશક્ત ભારતનું નિર્માણ કરવાના ઉદ્દેશ સાથે આ વોકેથોનના માધ્યમથી પર્યાવરણને નુકસાનકર્તા સિંગલ યુઝ પ્લાસ્ટિકના ઉપયોગને કાયમી તિલાંજલી આપવા, ભવિષ્યની પેઢી માટે ઊર્જા બચત કરવા તેમજ સ્વચ્છતા ત્યાં પ્રભુતાના સંદેશને જનજન સુધી પ્રસારાવવામાં આવ્યો હતો.

પ્રિ-ઈન્ડિપેન્ડન્સ ડે એક્ટિવિટી-વોકેથોનમાં અમરેલી શહેર પ્રાંત અધિકારી શ્રી મહેશ નાકીયા, જિલ્લા રમત વિકાસ અધિકારી શ્રી પૂનમ કૂમકિયા સહિત નવયુવાઓ પણ જોડાયા હતા.



"સ્વસ્થ નાગરિક - સશક્ત રાષ્ટ્ર": અમરેલીમાં ભવ્ય યોગ શિબિર યોજાઈ

૭૦૦થી વધુ નાગરિકોએ સામૂહિક યોગાભ્યાસમાં ભાગ લીધો

અમરેલી: આગામી ૧૫મી ઓગસ્ટ રાજ્યકક્ષાની સ્વાતંત્રતા દિવસની પૂર્વ ઉજવણીના ભાગરૂપે ગુજરાત રાજ્ય યોગ બોર્ડના માર્ગદર્શન હેઠળ સ્પોર્ટ્સ કોમ્પ્લેક્સ, ચિતલ રોડ ખાતે વિશેષ યોગ શિબિરનું આયોજન કરવામાં આવ્યું હતું.



આ શિબિરમાં ૦૫ વર્ષના બાળકોથી લઈને ૮૦ વર્ષ સુધીના વયજૂથના ૭૦૦થી વધુ નાગરિકોએ ઉત્સાહભેર સામૂહિક યોગાભ્યાસમાં ભાગ લીધો હતો. જિલ્લા યોગ કોર્ડિનેટર શ્રી સાગર મહેતા દ્વારા ઉપસ્થિત નાગરિકોને યોગાસન, પ્રાણાયામ અને ધ્યાનનું વિશેષ સેશન કરાવવામાં આવ્યું હતું.

આ પ્રસંગે સુપર ન્યુમરરી આસિસ્ટન્ટ કલેક્ટર શ્રી હર્ષિતા ગોયલ, પ્રાંત અધિકારી શ્રી અમરેલી મહેશ નાકીયા, જિલ્લા રમત વિકાસ અધિકારીશ્રી પૂનમ બહેન કુમકિયા, ઈન્ચાર્જ સેક્રેટરી શ્રી પ્રખર શર્મા, ડૉ. નીતિન ત્રિવેદી, શ્રી જે. આર. વાળા, ડૉ. દિક્ષિતાબહેન, શ્રીમતી મીનાક્ષી બહેન સહિતના મહાનુભાવો ઉપસ્થિત રહ્યા હતા. આ કાર્યક્રમ થકી "સ્વસ્થ નાગરિક - સશક્ત રાષ્ટ્ર"નો સંદેશ આપવામાં આવ્યો હતો.


આ કાર્યક્રમને સફળ બનાવવા માટે ગુજરાત રાજ્ય યોગ બોર્ડના ચેરમેનશ્રી, સ્ટેટ કો-ઓર્ડિનેટરશ્રી, ઝોન કો-ઓર્ડિનેટરશ્રી, અમરેલી જિલ્લા યોગ કો-ઓર્ડિનેટર શ્રી સાગર મહેતા તથા અમરેલી જિલ્લાના યોગ ટ્રેનર્સ અને સમગ્ર આયોજક ટીમે જહેમત ઉઠાવી હતી.

અમરેલી જિલ્લાની વિવિધ શાળા-કોલેજમાં વફૂત્વ, ચેસ અને ફેરમ સ્પર્ધાનું આયોજન

વિદ્યાર્થીઓમાં રાષ્ટ્રપ્રેમ સાથે બૌદ્ધિક ક્ષમતા અને ખેલદિલીની ભાવનાનો વિકાસ

અમરેલી: રાજ્યકક્ષાના ૮૦મા સ્વાતંત્ર્ય પર્વની ઉજવણીના ભાગરૂપે અમરેલી જિલ્લામાં વિવિધ પ્રિ-ઈન્ડિપેન્ડન્સ ડે એક્ટિવિટીઝનું આયોજન કરવામાં આવી રહ્યું છે. જેના ભાગરૂપે જિલ્લાની વિવિધ શાળાઓમાં અને કોલેજમાં વિદ્યાર્થીઓ માટે વફૂત્વ સ્પર્ધા, ચેસ સ્પર્ધા અને ફેરમ સ્પર્ધા યોજવામાં આવી હતી.

વફૂત્વ સ્પર્ધા દ્વારા વિદ્યાર્થીઓને દેશભક્તિ, રાષ્ટ્રનિર્માણ તથા દેશના વિકાસમાં યુવાનોની ભૂમિકા જેવા વિષયો પર પોતાના વિચારો વ્યક્ત કરવાની તક મળી હતી.



વિદ્યાર્થીઓએ આત્મવિશ્વાસપૂર્વક પોતાના વિચારો રજૂ કરી વક્તૃત્વ કૌશલ્યનું પ્રદર્શન કર્યું હતું. તે જ રીતે ચેસ સ્પર્ધા દ્વારા વિદ્યાર્થીઓમાં એકાગ્રતા, તર્કશક્તિ અને નિર્ણયક્ષમતા વિકસે તેવો પ્રયાસ કરવામાં આવ્યો હતો. જ્યારે ફેરમ સ્પર્ધામાં વિદ્યાર્થીઓએ ઉત્સાહપૂર્વક ભાગ લઈ ખેલદિલી અને સ્પર્ધાત્મક ભાવનાનું પ્રદર્શન કર્યું હતું.

પ્રિ-ઈન્ડિપેન્ડન્સ ડે અંતર્ગત યોજાયેલી આ વિવિધ પ્રવૃત્તિઓથી વિદ્યાર્થીઓમાં અભ્યાસ ઉપરાંત સર્જનાત્મકતા, આત્મવિશ્વાસ, બૌદ્ધિક ક્ષમતા અને સર્વાંગી વિકાસને પ્રોત્સાહન મળ્યું હતું. સાથે સાથે સ્વાતંત્ર્ય પર્વની ઉજવણી પૂર્વે શાળા પરિસરોમાં રાષ્ટ્રપ્રેમ અને દેશભક્તિનું વાતાવરણ સર્જાયું હતું.

રાષ્ટ્રપ્રેમની ભાવના સાથે પ્રતિભા અને ખેલદિલીને પ્રોત્સાહન આપતી આ પ્રવૃત્તિઓ અમરેલી જિલ્લાના વિદ્યાર્થીઓ માટે પ્રેરણાદાયી બની રહી છે.

જાફરાબાદમાં ‘દરિયા પૂજન’ કાર્યક્રમ યોજાયો

દરિયા દેવનું પૂજન કરી મત્સ્યબેડૂતોની સમૃદ્ધિ, સુરક્ષા અને શાંતિ માટે પ્રાર્થના કરાઈ

જાફરાબાદ: રાજ્યકક્ષાના સ્વાતંત્ર્ય દિવસની ઉજવણી અંતર્ગત આયોજિત પ્રિ-ઈન્ડિપેન્ડન્સ ડે એક્ટિવિટી હેઠળ અમરેલી જિલ્લામાં વિવિધ કાર્યક્રમોનું આયોજન કરવામાં આવી રહ્યું છે. જેના ભાગરૂપે મદદનીશ મત્સ્યોદ્યોગ નિયામકશ્રીની કચેરી, જાફરાબાદ દ્વારા શનિવાર, તા. ૮ ઓગસ્ટ, ૨૦૨૬ના રોજ ‘દરિયા પૂજન’ કાર્યક્રમનું આયોજન કરવામાં આવ્યું હતું.

જાફરાબાદ ખાતે ટી-જેટી પર યોજાયેલા આ કાર્યક્રમમાં પરંપરાગત રીતિ-રિવાજ અને ધાર્મિક ભાવના સાથે દરિયા દેવનું પૂજન કરવામાં આવ્યું હતું. આ પ્રસંગે મત્સ્યબેડૂતો તથા દરિયાઈ વ્યવસાય સાથે સંકળાયેલા લોકોના જીવનમાં સમૃદ્ધિ, સુરક્ષા અને શાંતિ જળવાઈ રહે તેમજ આગામી દિવસોમાં



સુખાકારી અને પ્રગતિ વધે તેવી પ્રાર્થના કરવામાં આવી હતી. રાજ્યકક્ષાના સ્વાતંત્ર્ય પર્વની ઉજવણી પૂર્વે યોજાયેલ આ ‘દરિયા પૂજન’ કાર્યક્રમ દ્વારા અમરેલી જિલ્લાના દરિયાકાંઠા વિસ્તારની પરંપરા, સંસ્કૃતિ અને દરિયા સાથેના લોકોના આત્મીય સંબંધને ઉજાગર કરવામાં આવ્યો હતો. આ કાર્યક્રમમાં મત્સ્યોદ્યોગ વિભાગના અધિકારી-કર્મચારીઓ તથા દરિયાઈ વ્યવસાય સાથે સંકળાયેલા લોકો ઉપસ્થિત રહ્યા હતા.

જાફરાબાદમાં સાયબર અવેરનેસ રેલી યોજાઈ

NSS અને જાફરાબાદ ટાઉન પોલીસના સંયુક્ત ઉપક્રમે યોજાયેલી રેલીમાં ૩૮ વિદ્યાર્થીઓ જોડાયા

જાફરાબાદ: "વિકાસ સમાહ"ની ઉજવણી અંતર્ગત નાગરિકોમાં સાયબર સુરક્ષા અંગે જાગૃતિ કેળવવાના હેતુથી સરકારી વિનયન અને વાણિજ્ય કોલેજ, જાફરાબાદ દ્વારા રાષ્ટ્રીય સેવા યોજના અને જાફરાબાદ ટાઉન પોલીસ સ્ટેશનના સંયુક્ત ઉપક્રમે ‘સાયબર અવેરનેસ રેલી’નું આયોજન કરવામાં આવ્યું હતું.



કોલેજના આચાર્યશ્રી ડૉ. વિરલકુમાર શીલ્પના માર્ગદર્શન હેઠળ તથા દ્રજીજી પ્રકલ્પ કો-

ઓર્ડિનેટર પ્રો. સતિષ મેઘાણીના સંયોજનમાં તા. ૫ ઓગસ્ટના રોજ સવારે ૧૧:૦૦થી બપોરે ૧૨:૦૦ કલાક દરમિયાન યોજાયેલી આ રેલીમાં કોલેજના ૩૮ વિદ્યાર્થીઓએ ઉત્સાહપૂર્વક ભાગ

લીધો હતો. સાયબર અવેરનેસ રેલી દરમિયાન જાફરાબાદ શહેરના વિવિધ વિસ્તારોમાં દુકાનદારો તથા સામાન્ય નાગરિકોને સાયબર કાઈમથી સાવચેત રહેવા તેમજ મોબાઈલ OTP અને શંકાસ્પદ લિંકના માધ્યમથી થતા ફોડથી બચવા અંગે જન-જાગૃતિનો સંદેશ આપવામાં આવ્યો હતો.

આ પ્રસંગે જાફરાબાદ ટાઉન પોલીસ સ્ટેશનના ઈન્સ્પેક્ટર શ્રી દેસાઈ દ્વારા સાયબર કાઈમ અંગે ટૂંકું અને સચોટ માર્ગદર્શન

ગોહિલની ખાણ ગામે દીપડો પાંજરે પુરાયો

ગ્રામજનોએ રંજાડની ફરિયાદ કરી હતી; વનવિભાગે જામવાળા ખસેડ્યો

કેલેશ ભટ્ટ ઉના: ગીર સોમનાથ જિલ્લાના કોડીનાર તાલુકાના ગોહિલની ખાણ ગામે છેલ્લા કેટલાક સમયથી આતંક મચવાનારો પથી ૯ વર્ષનો એક નર દીપડો વનવિભાગ દ્વારા ગોઠવવામાં આવેલા પાંજરામાં ઝડપાઈ ગયો છે. વનવિભાગની ટીમે દીપડાને સુરક્ષિત રીતે જામવાળા એનિમલ કેર સેન્ટર ખાતે ખસેડતા સ્થાનિક ગ્રામજનોએ રાહતનો શ્વાસ ગોહિલની ખાણ ગામમાં દીપડાની સતત અવરજવરથી ભયનો માહોલ સર્જ્યો હતો, જેથી સ્થાનિક રહીશ મધુરભાઈ દુલાભાઈએ વનવિભાગને જાણ કરી હતી. આ માહિતીના આધારે જામવાળા રેન્જના છારા રાઉન્ડના વનકર્મીઓએ ૭ ઓગસ્ટના રોજ દીપડાને



પકડવા માટે વ્યૂહાત્મક રીતે પાંજરું ગોઠવ્યું હતું. વનવિભાગની આ કામગીરી સફળ રહી હતી અને દીપડો પાંજરામાં કેદ થઈ ગયો હતો. વનકર્મીઓએ દીપડાને પાંજરામાંથી બહાર કાઢીને પ્રાથમિક તપાસ અર્થે જામવાળા

એનિમલ કેર સેન્ટર ખાતે મોકલી આપ્યો હતો, જ્યાંથી તેને ટૂંક સમયમાં ઊંડા જંગલ વિસ્તારમાં સુરક્ષિત રીતે મુક્ત કરવામાં આવશે.

સ્થાનિકોના જણાવ્યા અનુસાર ગોહિલની ખાણ અને આસપાસના ગ્રામ્ય વિસ્તારોમાં દીપડાઓની અવરજવર ખૂબ જ વ્યાપક પ્રમાણમાં જોવા મળે છે. આ સમગ્ર સીમ વિસ્તાર દીપડાઓ માટે કાયમી વસવાટનું કેન્દ્ર બની રહ્યો હોવાનું પણ સામે આવ્યું છે. માનવ અને વન્યજીવ વચ્ચેના સંઘર્ષની શક્યતા ઘટાડવા તેમજ સ્થાનિકોની સુરક્ષા સુનિશ્ચિત કરવા ગ્રામજનોએ વનવિભાગ પાસે વિશેષ માંગ કરી છે. તેમણે આસપાસના વિસ્તારોનો યોગ્ય સર્વે કરી વનવિભાગનું નિયમિત પેટ્રોલિંગ ગોઠવવા અપીલ કરી છે.

રાજકોટમાં ૧૩ ઓગસ્ટે શહેરના તમામ વોર્ડમાં ભાજપની તિરંગા યાત્રા યોજાશે

દરેક વોર્ડમાં રાષ્ટ્રભક્તિનો માહોલ સર્જવા ભાજપ કાર્યાલય ખાતે મળી મહત્વપૂર્ણ બેઠક મળી

રાજકોટ, રાજકોટ શહેર ભાજપ કાર્યાલય ખાતે 'હર ઘર તિરંગા' અંતર્ગત તિરંગા યાત્રાના આયોજન તેમજ રાજકોટ મહાનગરના હોદ્દેદારોની મહત્વપૂર્ણ બેઠક યોજાઈ હતી. બેઠકમાં શહેરના તમામ વોર્ડમાં તિરંગા યાત્રા યોજી રાષ્ટ્રભક્તિનો માહોલ સર્જવા અંગે ચર્ચા કરવામાં આવી હતી.

દેશભક્તિના આ મહાપર્વને વધુ ભવ્ય અને જનભાગીદારીપૂર્ણ બનાવવા માટે રાજકોટ શહેરના તમામ વોર્ડમાં તિરંગા યાત્રા યોજવાનું નક્કી કરવામાં આવ્યું છે. આ સાથે રાજકોટ શહેરના દરેક ઘરમાં પરિવારના નાના બાળકોના હસ્તે તિરંગો લહેરાવવામાં આવે તેવું આયોજન પણ કરવામાં આવશે. આ અભિયાન દ્વારા દરેક ભારતીયના મનમાં રાષ્ટ્રીય ધ્વજ પ્રત્યે ગૌરવ, માન અને આદરની ભાવનાને વધુ મજબૂત કરવાનો પ્રયાસ કરવામાં આવશે.



બેઠકમાં ઉપસ્થિત ભાજપના આગેવાનો અને કાર્યકર્તાઓને સંબોધતા શહેર ભાજપ પ્રમુખ ડો. માધવ દવેએ જણાવ્યું હતું કે તિરંગો માત્ર રાષ્ટ્રધ્વજ નથી, પરંતુ દરેક ભારતીયના ગૌરવ, સંઘર્ષ અને અનંત શૌર્યનું પ્રતીક છે. તિરંગાને કેન્દ્રમાં રાખીને દેશભક્તિ, એકતા અને રાષ્ટ્રપ્રેમની ભાવનાને જન-જન સુધી પહોંચાડવાનો આ અભિયાનનો મુખ્ય ઉદ્દેશ છે. તેમણે

રાજકોટ શહેરના નાગરિકોને પણ અભિયાનમાં ઉત્સાહપૂર્વક જોડાવા અપીલ કરી હતી. આગામી ૧૩ ઓગસ્ટે સવારે શહેરના તમામ વોર્ડમાં તિરંગા યાત્રાનું આયોજન કરવામાં આવશે. શહેરના દરેક વોર્ડ અને મુખ્ય વિસ્તારોમાંથી મોટી સંખ્યામાં નાગરિકો, ભાજપના કાર્યકરો તથા વિવિધ સામાજિક સંસ્થાઓના પ્રતિનિધિઓ આ યાત્રામાં જોડાશે.

યાત્રા દરમિયાન દેશભક્તિના ગીતો અને સુત્રોચ્ચાર સાથે રાષ્ટ્રધ્વજને સલામી આપવામાં આવશે. આ તિરંગા યાત્રામાં સમાજના પ્રબુદ્ધ નાગરિકો, નિવૃત્ત સૈનિકો, સુરક્ષા કર્મચારીઓ, વિવિધ ક્ષેત્રના નામાંકિત વ્યક્તિઓ, સામાજિક સંગઠનો, યુવા સંગઠનો તેમજ મહિલા સંગઠનોને પણ જોડવામાં આવશે. શાળા તથા મહાવિદ્યાલયોના વિદ્યાર્થીઓને

પણ યાત્રામાં વ્યાપક રીતે જોડવાનો પ્રયાસ કરવામાં આવશે. બેઠકમાં રાજકોટ શહેર ભાજપ પ્રમુખ ડો. માધવ દવે, ધારાસભ્ય ડો. દર્શિતાબેન શાહ, મહામંત્રી વલ્લભભાઈ ધડિયા, લલિતભાઈ વાડોદરિયા, યોગેશ્વરજી જોષી, મેયર નૈલેશભાઈ શુક્લ, ડેપુટી મેયર દર્શિતાબેન વશાણી, સ્ટેન્ડિંગ કમિટીના ચેરમેન સહિત રાજકોટ શહેર સંગઠનના હોદ્દેદારો, ભાજપના ચૂંટાયેલા કોર્પોરેટરો, શિક્ષક સમિતિના હોદ્દેદારો તેમજ શહેરના વિવિધ સંગઠનના કાર્યકરો ઉપસ્થિત રહ્યા હતા. રાજકોટમાં ૧૩ ઓગસ્ટે યોજાનારી તિરંગા યાત્રા દરમિયાન શહેરના વિવિધ વિસ્તારોમાં રાષ્ટ્રધ્વજ સાથે દેશભક્તિનો માહોલ સર્જાય અને 'હર ઘર તિરંગા'નો સંદેશ જન-જન સુધી પહોંચે તે માટે ભાજપ સંગઠન દ્વારા તૈયારીઓને આખરી ઓપ આપવામાં આવી રહ્યો છે.

રાજકોટના જન્માષ્ટમી લોકમેળામાં દરરોજ સાંજે ચાર કલાક સાંસ્કૃતિક કાર્યક્રમોની જમાવટ થશે

લોકડાયરો, લોકનૃત્ય, રાસ - ગરબા સહિતના કાર્યક્રમો માટે કલાકારો પાસેથી મંગાવાતી અરજીઓ મંગાવાઈ



રાજકોટ, રાજકોટ કલેક્ટર તંત્ર અને લોકમેળા અમલીકરણ સમિતિ દ્વારા શહેરના રેસકોર્ષ ગ્રાઉન્ડમાં આગામી તા. ૨ થી ૬ સપ્ટેમ્બર દરમિયાન શહેરના રેસકોર્ષ ગ્રાઉન્ડમાં આયોજિત કરાયેલા ભાતીગળ લોકમેળા દરમિયાન દરરોજ સાંજના ૪ થી ૮ કલાક સુધી સાંસ્કૃતિક કાર્યક્રમોની જમાવટ થનાર છે. આ ઉપરાંત નામાંકિત લોક કલાકારો પણ લોકસાહિત્યનો રસથાળ પીરસશે. લોકમેળાના સ્ટોલ-પ્લોટની ડ્રો-હરરાજની કામગીરી પૂર્ણ થયા બાદ વહીવટીતંત્ર દ્વારા તૈયારીઓને ગતિ આપવામાં આવી રહી છે. દરમિયાન જિલ્લા યુવા વિકાસ અધિકારી

એચ.વી. દિહોરાએ જણાવ્યું હતું કે લોકમેળા દરમિયાન દરરોજ સાંજના યોજાનારા સાંસ્કૃતિક કાર્યક્રમો જેમાં લોકડાયરો, લોકનૃત્ય, રાસ, પ્રાચીન-અર્વાચીન ગરબા, સોલો, કરાઓકે ગ્રુપ શાસ્ત્રીય નૃત્ય ગ્રુપ, સેમી ક્લાસીકલ, વાઘવૃંદ, યોગા ગ્રુપ તેમજ જીમનાસ્ટીક ગ્રુપ જેવા કાર્યક્રમો આપવા ઇચ્છતા કલાકારો અને ગ્રુપો પાસેથી અરજીઓ મંગાવવામાં આવી છે. પસંદગી પામેલા કલાકારોને લોકમેળા દરમિયાન સ્ટેજ પર કાર્યક્રમ ફાળવવામાં આવશે. લોકમેળામાં સાંસ્કૃતિક કાર્યક્રમ રજૂ કરવા ઇચ્છતા કલાકારો કે ગ્રુપોએ સંપૂર્ણ વિગતો સાથેનું નિયત નમુનાનું અરજી ફોર્મ, જરૂરી આધાર પુરાવા સાથે જિલ્લા યુવા વિકાસ અધિકારી, જિલ્લા યુવા અને સાંસ્કૃતિક પ્રવૃત્તિઓની ક્વેરી રાજકોટ ગ્રામ્ય પ/પ બહુમાળી ભવન, રાજકોટ ખાતે તા. ૧૦ના બપોરના ૧૨ વાગ્યા સુધીમાં જમા કરાવી દેવા પાઠકિંદ કરવામાં આવી છે. અહીં એ ઉલ્લેખનીય છે કે લોકમેળાના સ્ટોલ-પ્લોટની આગામી સપ્તાહમાં ફાળવણી કરી દેવામાં આવનાર છે. આ ઉપરાંત લોકમેળાના નામાભિયાન માટે ૨૦૦ એન્ટ્રી શોર્ટ લીસ્ટ કરાયા બાદ હવે આગામી ટુંક સમયમાં જ આકર્ષક નામ પણ જાહેર કરી દેવામાં આવનાર છે.

રાજકોટ વોર્ડ નં. ૪ ભાજપનાં પૂર્વ મહામંત્રી રણછોડ ઉધરેજા સાથીઓ સાથે કોંગ્રેસમાં જોડાયા

કોંગ્રેસ ઓબીસી વિભાગના ચેરમેન ડો. મહેશ રાજપૂતે કોંગ્રેસનો ખેસ પહેરાવી તમામને આવકાર્યા

રાજકોટ, ગુજરાત પ્રદેશ કોંગ્રેસ સમિતિનાં યશસ્વી પ્રમુખ અમિત ચાવડાના સુદ્રઢ અને ગતિશીલ નેતૃત્વ, ગુજરાત કોંગ્રેસ રાજ્યની જનતાના અવાજ બનીને સતત સંઘર્ષ કરી રહી છે. ભાજપ શાસિત સરકારના ભ્રષ્ટાચાર, કોભાંડો અને જનવિરોધી નિર્ણયો સામે કોંગ્રેસ પક્ષ રસ્તા પર ઉતરીને લડાઈ લડી રહ્યો છે. આ જ શ્રેણીમાં, સમગ્ર ગુજરાતમાં ઓબીસી સમાજના હક અને અધિકારો માટે જનજાગૃતિ અભિયાન ચલાવી રહેલા ગુજરાત પ્રદેશ કોંગ્રેસ



ઓબીસી વિભાગના ચેરમેન ડો. મહેશ રાજપૂતે રાજકોટમાં ભાજપના ગઢમાં મોટું ગાબડું પાડીને કોંગ્રેસના પંજાને વધુ

મજબૂત બનાવ્યો છે. શહે ઠાકોર સેના પ્રમુખ અને ભાજપ વોર્ડ નં. ૪ના પૂર્વ મહામંત્રી રણછોડભાઈ ઉધરેજાને કોંગ્રેસનો

ખેસ પહેરાવી આવકાર્યા હતા. ભાજપના પૂર્વ મહામંત્રી, પ્રભાવશાળી ઓબીસી નેતા, રાજકોટ ઠાકોર સેના પ્રમુખ અને રાજકોટ મહાનગરપાલિકાના ભાજપના કોર્પોરેટર કંકુબેન ઉધરેજાના દિયર રણછોડભાઈ ઉધરેજાએ પોતાના સમર્થકો સાથે ભાજપને અલવિદા કરીને કોંગ્રેસમાં વિધિવત્ પ્રવેશ કર્યો છે. આ પ્રવેશ માત્ર એક વ્યક્તિનો પક્ષપલટો નથી પરંતુ ભાજપની આંતરિક નારાજગી અને સંગઠનાત્મક નિષ્ફળતાનું પ્રતિબિંબ છે તેમ ડો. મહેશભાઈ રાજપૂતે જણાવ્યું છે.

રાજકોટ સિવિલ હોસ્પિટલમાં થેલેસેમિયા મેજર બાળકોને અપાતી દવા-ઈન્જેક્શન ખતમ: સેવાભાવી સંગઠનોની રજૂઆત

એક કાર્યકરે ચાર્લી ચેપ્લીનનો લૂક ધારણ કરી અલગ અલગ બેનર્સ સાથે આરએમઓને આવેદન પાઠવ્યું


રાજકોટ: રાજકોટ સિવિલ હોસ્પિટલમાં થેલેસેમિયા મેજર બાળકોને લોહીની સાથે આપવામાં આવતાં વધારાના તત્વોને ઘટાડવા માટે કેલ્કેર નામની દવા આપવામાં આવે છે, જે બાળકો માટે ખુબ જરૂરી છે. પરંતુ ઘણા સમયથી આ દવા સિવિલમાં ખતમ થઈ ગઈ હોઈ તેમજ બાળકોને જરૂરી ડેસ્ક્રાલ ઈન્જેક્શન પણ હાલમાં ન હોઈ જુદા જુદા સેવાભાવી સંગઠનો દ્વારા તબિબી અધિક્ષકને આ અંગે આવેદન પાઠવી રજૂઆત કરવામાં આવી છે. જેમાં જણાવ્યું છે કે થેલેસેમિક બાળકોને દર ૧૫ દિવસે લોહી ચક્રવર્તુ પેઠે છે. સામાન્ય બ્લડ ગ્રાઉન્ડ તો તેનું રીએક્શન આવે છે, જેથી બાળકની હાલત



ખરાબ થઈ જાય છે. આ માટે સિવિલને દાતાઓ તરફથી બ્લડ ફિલ્ટર માટેનું એલઆર મશીન અપાયું છે. પરંતુ મહિનાઓથી મશીન ધુળ ખાય છે. એલઆર રક્ત એકત્ર કરવાની બેગ પણ સિવિલમાં ઉપલબ્ધ નથી. એલઆર બોટલ ન હોય તો ફિલ્ટર સેટ રાખવો જોઈએ તે પણ બાળકોમાં રિએક્શન રોકવામાં મદદરૂપ થાય છે. પરંતુ મહિનાઓથી ફિલ્ટર સેટ પણ સિવિલમાં ઉપલબ્ધ નથી. થેલેસેમિક દર્દીઓ, બાળકોને પડતી મુશ્કેલીઓ તાકીદે નિવારણ રજૂઆત કરી માંગણી કરવામાં આવી હતી. રજૂઆત કરનારા પૈકીના એક કાર્યકર ચાર્લી ચેપ્લીનનો લૂક ધારણ કર્યો હતો અને કાર્યકરોએ પણ અલગ અલગ સ્લોગન સાથેના બેનર હાથમાં રાખ્યા હતાં.

ન્યુઝીલેન્ડનાં વડાપ્રધાન ક્રિસ્ટોફર લક્ષને ભગવત્ ગીતા આપી સન્માનિત કરતા ધર્મેન્દ્ર બાબરીયા

ધોરાજી ન્યુઝીલેન્ડ નાં ઓકલેન્ડ શહેરમાં એક કાર્યક્રમ દરમિયાન ન્યુઝીલેન્ડ નાં વડાપ્રધાન ક્રિસ્ટોફર લક્ષને ધોરાજી નાં ધર્મેન્દ્ર બાબરીયા એ અંગ્રેજીમાં લખાયેલ ભગવત્ ગીતા આપી ને સન્માનિત કરાયા અને સુભેક્ષા મુલાકાત લીધી હતી આતકે ધર્મેન્દ્ર બાબરીયા એ ક્રિસ્ટોફર લક્ષને જણાવેલ કે આપે ભારત સાથે હ્રુદય કરારથી ભારત અને ન્યુઝીલેન્ડ વેપારમાં વૃદ્ધિ થશે અને ન્યુઝીલેન્ડ માં અભ્યાસ માટે વિદ્યાર્થીઓ ને વિદ્યા નિયમો હળવાં કરાયા અને વિદ્યાર્થીઓ ને વધુ કલાકો કામ કરવા મળશે અને ભારત સાથે વેપાર કરાર થી ભારત અને ન્યુઝીલેન્ડ નાગરિકો



ને મોટો ફાયદો થશે અને ભારતીય લોકો ને અને ન્યુઝીલેન્ડ નાં લોકો ને વધુ રોજગારી મળશે અને વડાપ્રધાન ક્રિસ્ટોફર લક્ષને જ્યારે ભારત ના વડાપ્રધાન નરેન્દ્ર મોદી ન્યુઝીલેન્ડ પધારેલા ત્યારે પોતાના

પ્રવચનમાં ક્રિસ્ટોફર લક્ષને જણાવેલ કે ૨૧ મી સદીનું ભાગ્ય ભારત નક્કી કરશે આ વાતથી પ્રેરીત અને ભારતીય લોકો દુધ માં સાંકર ભળે તેમ હરેક ક્ષેત્રમાં ન્યુઝીલેન્ડ માં ભારતીય લોકો

જોડાયા છે આતકે ન્યુઝીલેન્ડ વડાપ્રધાન ક્રિસ્ટોફર લક્ષને જણાવેલ કે સમગ્ર વિશ્વમાં ન્યુઝીલેન્ડ સૈથી સેફ દેશોમાં ૨ ક્રમે આવે છે આ તકે ધર્મેન્દ્ર બાબરીયા એ ધોરાજી ની સરકારી હોસ્પિટલ

ખાતે માનવ સેવા યુવક મંડળ દ્વારા ચક્રુદાન, દેહદાન અને સ્કીન ડોનેશન અને જુદી જુદી સેવા ક્રિયા પ્રવૃત્તિઓ અંગે માહિતગાર કર્યા હતા આતકે ખાસ ન્યુઝીલેન્ડ નાં ગુજરાતી સમાજના સેવા ભાવી ડો, સુરેશભાઈ બલર અને ન્યુઝીલેન્ડ વેષ્ણવ સમાજ નાં પ્રમુખ વિનયભાઈ મહેતા અને સામાજિક અગ્રણી સ્વપ્રીલભાઈ શાહ સહિત નાં ન્યુઝીલેન્ડ નાં વડાપ્રધાન ક્રિસ્ટોફર લક્ષને સાથે સુભેક્ષા મુલાકાત કરી વડાપ્રધાન ક્રિસ્ટોફર લક્ષને ને સંમાનતી કરી તેઓની સેવાઓ ને બિરદાવી હતી અને છેલ્લે સૌ મીત્રો એ વડાપ્રધાન ક્રિસ્ટોફર લક્ષને ગુજરાત પધારવા આમંત્રણ આપ્યું હતું

લોધિકાના ચાંદલી, રાવકી, સાંગણવાના પ અરજદારોને આવાસ યોજનાનો લાભ

જિ.પ.ના પૂર્વ સભ્ય મોહનભાઈ અને મોહિત દાફડાની રજૂઆતને સફળતા મળી

રાજકોટ, જિલ્લા પંચાયતની સામાજિક ન્યાય સમિતિના પૂર્વ ચેરમેન ચીભડા સ્થિત મોહનભાઈ દાફડા તથા રાજકોટ જિલ્લા યુવા ભાજપના ઉપપ્રમુખ મોહિત દાફડાના પ્રયાસોથી લોધિકા પંથકના ગામોમાં લાભાર્થીઓને મળવાપાત્ર સહાય મળી છે. મોહનભાઈ અને મોહિત દાફડાએ જણાવ્યો મુજબ રાજ્ય સરકાર ની ડો. આંબેડકર આવાસ યોજના અંતર્ગત લોધિકા તાલુકા ચાંદલી, રાવકી, સાંગણવા ના ૧૦૦ ચો. વાર પ અરજદારના પ્લોટ મંજૂર કરાવ્યા તેમજ હવે



તેમને પ્રથમ હપ્તાનો હુકમ અપાયો છે. લાભાર્થીઓમાં ભીખાભાઈ મેઘાભાઈ પરમાર ગામ- ચાંદલી, બગડા મગનભાઈ વાલાભાઈ ગામ- ચાંદલી, બગડા જયેશભાઈ

કેશભાઈ ગામ-રાવકી, ખીમસુરિયા ખોડાભાઈ દુદાભાઈ ગામ- સાંગણવા અને દવેરા ચંદ્રેશભાઈ કેશભાઈ ગામ- સાંગણવાનો સમાવેશ થાય છે.

રાજકોટ મધ્યસ્થ જેલ ખાતે ૧૦૦ સપ્તાહના 'નશામુક્ત યુવા ફોર વિકસિત ભારત' અભિયાન અંતર્ગત જાગૃતિ સેમિનાર યોજાયો

રાજકોટ, દેશવ્યાપી ૧૦૦ સપ્તાહ સુધી ચાલનારા 'નશામુક્ત યુવા ફોર વિકસિત ભારત' અભિયાન અંતર્ગત રાજકોટ મધ્યસ્થ જેલ ખાતે બંદીવાનો માટે વિશેષ નશા મુક્ત જાગૃતિ સેમિનારનું આયોજન કરવામાં આવ્યું હતું. ભારત સરકારના યુવા અને રમત ગમત મંત્રાલય તથા સૂકી ઈસ્લામિક બોર્ડના સંયુક્ત સહયોગથી યોજાશે આ સેમિનારમાં જેલના કેદીઓને નશા મુક્ત જીવનશૈલી અપનાવવા પ્રેરણા આપવામાં આવી હતી.



જેલ અને સુધારાત્મક વહીવટના પીએસઆઈ/ડીજીપી ડો. કે.એલ.એન. રાવના આદેશાનુસાર, નાયબ પોલીસ મહાનિરીક્ષક (જેલ) ડો. ગિરીશ

પંડ્યાના નેતૃત્વ હેઠળ અને જેલ અધિક્ષક વી.પી. ગોહીલના માર્ગદર્શનમાં આ કલ્યાણકારી કાર્યક્રમનું આયોજન કરાયું હતું. કાર્યક્રમમાં આદેશ આશ્રમ

ખીરસરાના પ.પૂ. જયોતિર્નાથજી મહારાજ, સૌરાષ્ટ્ર યુનિવર્સિટીના પૂર્વ વાઈસ ચાન્સેલર કમલેશભાઈ જોષીપુરા તેમજ રક્ષા વિશેષજ્ઞ હિરેનભાઈ કોટેક ઉપસ્થિત રહ્યા હતા. ગુજરાત રાજ્ય વકફ ટ્રિબ્યુનલના પૂર્વ સભ્ય જજ, સૂકી ઈસ્લામિક બોર્ડના રાષ્ટ્રીય ઉપાધ્યક્ષ અને ગુજરાત હાઈકોર્ટના એડવોકેટ અનવર હુસૈન શેખ, એડવોકેટ અમન શેખ, એડવોકેટ નિધીકા ઝવેરી તથા બ્રહ્માકુમારીઝના જયોત્સ્નાબેન ખાસ હાજર રહ્યા હતા.

રાજકોટમાં આઈ.સી.ડી.એસ. વિભાગ દ્વારા સ્તનપાન દિવસની ઉજવણી

રાજકોટ, રાજકોટ મ્યુનિસિપલ કમિશનર તુષાર સુનેરા, ડેપુટી મ્યુનિસિપલ કમિશનર અ.સી. કે. નંદાણી આઈ.સી.ડી.એસ. ના ચેરમેન કેતનભાઈ ડુંમર, વાઈસ ચેરમેન અલ્પાબેન દવે તેમજ પ્રોગ્રામ ઓફીસર શારદાબેન દેસાઈના માર્ગદર્શન હેઠળ રાજકોટ મહાનગર પાલિકાના આઈ.સી.ડી.એસ. વિભાગ દ્વારા 'વિશ્વ સ્તનપાન દિવસ'ની ઉજવણી કરવામાં આવેલ. વોર્ડ નંબર ૦૨ અને ૦૭ માં 'વિશ્વ સ્તનપાન દિવસ'ની ઉજવણી દરમિયાન રામનાથપરા આરોગ્ય કેન્દ્રના મેડીકલ ઓફિસર તોરલબેન શાહ દ્વારા વિશ્વ સ્તનપાન સપ્તાહ વિષે



માર્ગદર્શન આપેલ. અને બાળ વિકાસ અધિકારી પુજાબેન જોશી દ્વારા અતીકુપોષિત બાળકોને પોષણ યુક્ત આહાર વિષે માર્ગદર્શન આપેલ. આંગણવાડીના બાળકોનો કેમ્પ કરીને આરોગ્ય તપાસ કરવામાં આવેલ. પ્રોટિન યુક્ત કીટ આપવામાં આવેલ તેમજ બાળકોના વાલીઓને 'થેરાપેટીક પાઉડર' બનાવવાની રેસીપી શિખવવામાં આવેલ તેમજ

બાળકોને 'થેરાપેટીક પાઉડર' આપવામાં આવેલ અને ખોરાકમાં એમનો ઉપયોગ કરવા માટેનું સુચન આપવામાં આવેલ. આ સાથે રાજકોટ કોર્પોરેશનના સેન્ટ્રલ ઝોનના રેડ કોસ સેજામાં અતિ કુપોષિત બાળકોનો કેમ્પ યોજવામાં આવેલ. આ કેમ્પમાં મુખ્ય સેવિકાશ્રી ઝરણાબેન, તળપિબેન દવે, અને જરૂરી દવા આપવામાં આવેલ.

ઉપસ્થિત રહેલ. અતિ કુપોષિત બાળકોને મુખ્ય સેવિકા ઝરણાબેન મીતેશભાઈ વ્યાસ તરફથી પ્રોટીન પાઉડર અને થેરાપીક ફૂડ આપવામાં આવેલ. માતૃશક્તિ અને બાલ શક્તિથી થતા ફાયદા વિશે સમજાવેલ. ટીમ દ્વારા બાળકોના હેલ્થ ચેકઅપ કરેલ અને બાળકો, ઊંચાઈ કરવામાં આવેલ અને જરૂરી દવા આપવામાં આવેલ.

આસામમાં પૂરની સ્થિતિએ ૧૦૦ લોકોનો ભોગ લીધો

પૂરના કારણે અત્યાર સુધીમાં ૬૦ પુરૂષો, ૨૩ મહિલાઓ અને ૧૮ બાળકોએ જીવ ગુમાવ્યો : સરકાર દ્વારા રાહત અને બચાવ કામગીરી

ગુવાહાટી આસામમાં ભારે વરસાદના કારણે પૂરની સ્થિતિ સર્જાઈ છે. અત્યારે પણ આસામની હાલત વધારે ચિંતાજનક હોવાનું જાણવા મળ્યું છે. સરકાર દ્વારા બચાર અને રાહત કામગીરી કરવામાં આવી રહી છે. મોટી સંખ્યામાં લોકો આસામના લોકોની મદદ કરવા માટે પણ આગળ આવી રહ્યાં છે. આ દરેક સમાચાર વચ્ચે ચિંતાની વાત એ છે કે, પુરની સ્થિતિના કારણે આસામમાં અત્યાર સુધીમાં રાજ્યના અલગ અલગ જિલ્લાઓમાં કુલ મળીને ૧૦૦ લોકોના મોત થઈ ગયાં છે. અત્યારે પણ અનેક જિલ્લા પૂરગ્રસ્ત હોવાનું જાણવા મળ્યું છે. મીડિયા રિપોર્ટ્સ પ્રમાણે ભયાનક પૂરના કારણે રાજ્યના અનેક વિસ્તારો ગંભીર રૂપે પ્રભાવિત થયાં છે. આ પૂરના કારણે અત્યાર સુધીમાં ૬૦ પુરૂષો, ૨૩ મહિલાઓ અને ૧૮ બાળકોનું મોત થયું છે. આ મૃતકોના પરિવાર પ્રત્યે સરકારે સંવેદનાઓ પણ જાહેર કરી છે. સૌથી વધારે મોત શિવસાગર જિલ્લામાં થયાં છે. તંત્ર દ્વારા જાહેર કરવામાં આવેલા આંકડા પ્રમાણે શિવસાગર જિલ્લામાં અત્યાર સુધીમાં ૪૯ લોકોના મોત આ પૂરના કારણે થયાં છે. મૃતકોની વાત કરવામાં આવે તો, શિવસાગર જિલ્લામાં સૌથી વધારે ૪૯ મોત થયાં છે. તે પછી સૌથી વધારે પ્રભાવિત કછાર જિલ્લામાં ૨૨ લોકોના મોત થયાં છે. આ સાથે કરીમગંજમાં નવ લોકોના મોત, ગોલાઘાટ જિલ્લામાં આઠ લોકોના મોત થયા છે. એટલું જ નહીં પરંતુ ધેમાજી, નગાંવ, ઉદારગુડી, સોનિતપુર અને કાર્વી આંગલોન જિલ્લામાં પણ પૂરના કારણે તારાજ સર્જાઈ છે. સુત્રોના જણાવ્યા પ્રમાણે માત્ર જોરહાટ



જિલ્લામાં જ ૩૦૪ ગામ પૂરથી પ્રભાવિત થયાં છે. પૂરના કારણે આસામમાં કૃષિ ક્ષેત્રમાં મોટું નુકસાન થયું છે. અનેક જિલ્લાઓમાં પશુઓના મોત થયા હોવાના પણ અહેવાલો મળ્યાં છે. હજુ પણ રાજ્યના અનેક જિલ્લાઓ પૂરથી પ્રભાવિત છે. જ્યાં તંત્ર દ્વારા રાહત અને બચાવ કામગીરી કરવામાં આવી રહી છે. સરકારે તમામ જિલ્લા તંત્રને આ મામલે નજર રાખવા અને લોકોની મદદ કરવા માટેના આદેશ આપી દીધા છે. અન્ય રાજ્યોના લોકો પણ અહીં મદદ માટે આવી રહ્યાં છે.

નીટ વિરોધ પ્રદર્શનમાં જેન-ઝીને ગેરમાર્ગે દોરવાનો પ્રયાસ થયો

ધર્મેન્દ્ર પ્રધાને રાજીનામું આપવા પર આપ્યું નિવેદન

ભુવનેશ્વર ભાજપના નેતા અને સંબલપુરના સાંસદ ધર્મેન્દ્ર પ્રધાને શિક્ષણ મંત્રી પદ પરથી રાજીનામું આપવા અંગે ભુવનેશ્વરમાં જીએમ યુનિવર્સિટીમાં વિદ્યાર્થીઓ અને શિક્ષકોને સંબોધતા તેમણે એક મોટું નિવેદન આપ્યું છે કે "જેન ઝી અમારા બાળકો છે. નીટ પેપર લીકના વિરોધ પ્રદર્શન દરમિયાન કેટલાક લોકોએ તેમને ગેરમાર્ગે દોરવાનો પ્રયાસ કર્યો. તે સમયે મારી પાસે કોઈ અંગત સમસ્યા નહોતી." જેના કારણે તેમને કેન્દ્રીય શિક્ષણ મંત્રી પદેથી રાજીનામું આપવું પડ્યું હતું. તેમને પોતાના સંબોધન દરમિયાન પૂર્વ શિક્ષણ મંત્રીએ



ભુવનેશ્વર ભાજપના નેતા અને સંબલપુરના સાંસદ ધર્મેન્દ્ર પ્રધાને શિક્ષણ મંત્રી પદ પરથી રાજીનામું આપવા અંગે ભુવનેશ્વરમાં જીએમ યુનિવર્સિટીમાં વિદ્યાર્થીઓ અને શિક્ષકોને સંબોધતા તેમણે એક મોટું નિવેદન આપ્યું છે કે "જેન ઝી અમારા બાળકો છે. નીટ પેપર લીકના વિરોધ પ્રદર્શન દરમિયાન કેટલાક લોકોએ તેમને ગેરમાર્ગે દોરવાનો પ્રયાસ કર્યો. તે સમયે મારી પાસે કોઈ અંગત સમસ્યા નહોતી." જેના કારણે તેમને કેન્દ્રીય શિક્ષણ મંત્રી પદેથી રાજીનામું આપવું પડ્યું હતું. તેમને પોતાના સંબોધન દરમિયાન પૂર્વ શિક્ષણ મંત્રીએ

સરકારની જવાબદારી અને પરીક્ષા વ્યવસ્થાને લઈને દેશભરમાં ચર્ચા ચાલી રહી છે. આવી સ્થિતિમાં ધર્મેન્દ્ર પ્રધાનનું આ નિવેદન ફરી એકવાર યુવાનોના આંદોલન અને શિક્ષણ વ્યવસ્થાને લઈને રાજકીય ચર્ચાને વેગ આપી શકે છે. વધુ માં તેમને જણાવ્યું હતું કે ભારતમાં દર વર્ષે આશરે બે કરોડ બાળકો જન્મે છે અને વિતેલા ૧૦ વર્ષમાં ૨૦ કરોડ બાળકો જન્મ્યા છે. આ યુવાનો ભારતને 'વિશ્વ ગુરુ' બનાવશે. મારા માટે શિક્ષણ મંત્રીનું પદ ક્યારેય મહત્વનું નહોતું." તેમણે જાતે જ પ્રધાનમંત્રી નરેન્દ્ર મોદીનો સંપર્ક NEET પેપર લીક વિવાદ બાદ કરીને રાજીનામાની રજૂઆત કરી હોવાનું પણ સ્પષ્ટ કર્યું હતું.

કેનેડાએ માત્ર છ મહિનામાં જ ૩૩૨૩ ભારતીયોને પરત કર્યા

ભારતીયો ને હવે કડક ઈમિગ્રેશન નીતિને કારણે રિપોર્ટનો સામનો કરવો પડી શકે

કેનેડાએ ૨૦૨૬ના પહેલા ૬ મહિનામાં છેલ્લા ૬ વર્ષ નો રેકોર્ડ તોડતા ૩૩૨૩ ભારતીયોને રિપોર્ટ કર્યા છે, અને બીજા ભારતીયો ને કડક ઈમિગ્રેશન નીતિને કારણે રિપોર્ટનો સામનો કરવો પડી શકે છે. કેનેડા બોર્ડર સર્વિસીઝ એજન્સી (CBSA)ના ડેટા મુજબ ૨૦૨૫ના આખા વર્ષમાં રિપોર્ટ કરાયેલા ૩,૩૨૩ ભારતીયોના ૮૮ ટકાએ પહોંચી ચૂકી હતી. ૨૦૨૬ના પહેલા છ મહિનામાં કેનેડામાંથી દૂર કરવામાં આવેલા લોકોમાં ભારતીયો સૌથી મોટી રાષ્ટ્રીયતા તરીકે ઉભરી આવ્યા હતા અને ૧,૫૭૩ રિપોર્ટ સાથે મેક્સિકોનો પાછળ છોડી દીધા હતા. છેલ્લા પાંચ વર્ષમાં કેનેડામાંથી મેક્સિકોના લોકોને સૌથી વધુ રિપોર્ટ કરવામાં આવ્યા છે. CBSAના જણાવેલ આંકડા અનુસાર, ૨૦૨૧ માં ૬૦૩, ૨૦૨૨માં ૭૮૬, ૨૦૨૩માં ૧૧૩૨ અને ૨૦૨૪માં ૨૦૦૪ ભારતીયોને કેનેડામાંથી રિપોર્ટ કરવામાં આવ્યા હતા. ઝજીછ રિપોર્ટના કારણોનો અલગ ડેટાબેઝ રાખે છે પરંતુ તેમાં દેશવાર વિગતો નથી. CBSA દ્વારા છેલ્લા પાંચ વર્ષમાં થયેલા સરેરાશ રિપોર્ટશનમાં મેક્સિકો ટોચ પર આવે છે અને ભારતીયો બીજા નંબરે આવે છે.

ઝારખંડ ભરતી પરીક્ષામાં ગેરરીતિ મામલે કમિશનના ત્રણ સભ્યોએ આપ્યું રાજીનામું

રાજીનામું આપનાર ત્રણ સભ્યોની સીઆઈડી કરશે પૂછપરછ

રાંચી ઝારખંડમાં વિદ્યાર્થીઓ JPSC અને JSSC ભરતી પરીક્ષાઓમાં કથિત અનિયમિતતાઓ સામે વિરોધ પ્રદર્શન કરી રહ્યા છે. ત્યારે ઝારખંડ પબ્લિક સર્વિસ કમિશનના ત્રણ સભ્યો અજીતા ભટ્ટાચાર્ય, અનિમા હંસદા અને જમાલ અહેમદ - એ રાજીનામું આપી દીધું છે. જેને રાજ્યપાલ સંતોષ કુમાર ગંગવારે તેમના બધા રાજીનામા સ્વીકારી લીધા છે. આ ઉપરાંત મળતી માહિતી મુજબ સીઆઈડી સોમવારથી તેમની પૂછપરછ શરૂ કરશે. ઝારખંડ લોકભવન દ્વારા રાજ્ય પાલે રાજ્ય સરકારની ભલામણના આધારે આ નિર્ણય લીધો છે. આ નિર્ણય એવા સમયે આવ્યો છે જ્યારે ઝારખંડમાં વિદ્યાર્થીઓ JPSC અને લજીઝ ભરતી પરીક્ષાઓમાં કથિત ગેરરીતિ અંગે વિરોધ પ્રદર્શન કરી રહ્યા છે. વિદ્યાર્થી સંગઠનો પરીક્ષા પ્રક્રિયામાં સુધારા અને કથિત ગેરરીતિની તપાસ સહિત અનેક માંગણીઓ ઉઠાવી રહ્યા છે. આ ઉપરાંત મળતી માહિતી મુજબ સીઆઈડીની ટીમ ત્રણેય સભ્યોની તબક્કાવાર પૂછપરછ કરશે. જેમાં સોમવારે ડૉ. અજિતા ભટ્ટાચાર્ય, મંગળવારે ડૉ. અનિમા હંસદા અને બુધવારે ડૉ. જમાલ અહેમદની પૂછપરછ કરશે. જો જરૂરી હોય તો ત્રણેયને ફરીથી સમન્સ પાઠવવામાં આવી શકે છે. આ પૂર્વે તપાસ એજન્સીએ JPSCના ભૂતપૂર્વ અધ્યક્ષ અને ભૂતપૂર્વ મુખ્ય સચિવ એલ. બિયાંગટેની ચાર રાઉન્ડમાં પૂછપરછ કરી ચૂકી છે. આ દરમિયાન તેમને પરીક્ષા પ્રક્રિયા અને કમિશન દ્વારા લેવામાં આવેલા નિર્ણયો અંગે ઘણા મહત્વપૂર્ણ પ્રશ્નો પૂછવામાં આવ્યા હતા. આ ઉપરાંત

મહાકાલ મંદિરમાં દર્શન કરીને ઘરે પરત ફરી રહેલા ૬ લોકોના અકસ્માતમાં મોત

મધ્યપ્રદેશના ધાર-ઉજ્જૈન હાઈવે પર પંચકવસા ગામ નજીક ગમખવાર અકસ્માત સર્જાયો

ધાર, આ ટક્કર એટલી ગંભીર હતી કે કાર ખરાબ રીતે ક્ષતિગ્રસ્ત થઈ ગઈ હતી, અને તેમાં સવાર તમામ ૬ લોકોના મોત થયા હતા. અકસ્માતની જાણ થતાં જ પોલીસ અને સ્થાનિક લોકો ઘટનાસ્થળે દોડી ગયા હતા, અને રાહત અને બચાવ કામગીરી શરૂ કરવામાં આવી હતી. સ્થાનિક ગ્રામજનો અને પોલીસ સાથે મળીને કારનો કાચ તોડીને ભારે પ્રયાસ બાદ મૃતક યુવકોના મૃતદેહોને બહાર કાઢ્યા હતા. જેમાં ઘટનામાં ગંભીર રીતે ઈજાગ્રસ્ત યુવાનને વાહનમાંથી બહાર કાઢીને તાત્કાલિક એમ્બ્યુલન્સ દ્વારા બહાનવરના સિવિલ હોસ્પિટલમાં મોકલવામાં આવ્યો હતો. એક યાત્રી વ્યક્તિને હોસ્પિટલમાં લઈ જવામાં આવ્યો હતો, જ્યાં તેમની સારવાર ચાલી રહી છે. પોલીસે મૃતકોની ઓળખ કરી લીધી છે અને ગુજરાતમાં તેમના પરિવારોને અકસ્માત અંગે જાણ કરી દીધી છે. જ્યારે મૃતકોના મૃતદેહોને પીએમ અર્થે સિવિલ હોસ્પિટલના મોકલવામાં આવ્યા હતા અને ભાગી ગયેલા ટ્રક ચાલક સામે ફરિયાદ નોંધી તેની શોધખોળ કરવામાં આવી રહી છે.

હલીશહરમાં મમતા બેનર્જીના કાફલા પર ઉશ્કેરાયેલી ભીડે કર્યો હિસંક હુમલો

પોલીસની હાજરીમાં જ આક્રમક ટોળાએ અચાનક તેમના વાહન પર પથ્થરો અને પગરખાંથી હુમલો કર્યો

કલકત્તા પશ્ચિમ બંગાળના ઉત્તર ૨૪ પરગણા જિલ્લાના હલીશહરમાં પૂર્વ મુખ્યમંત્રી મમતા બેનર્જીના કાફલા પર ઉશ્કેરાયેલી ભીડે હુમલો કર્યો હતો. કાફલો તૂટી પડ્યો અને કાફલામાં ઘેરે જઈ રહ્યો હતો ત્યારે ગુસ્સે ભરાયેલા ટોળાએ તેને વચ્ચે જ રોકી દીધો અને હુમલો કર્યો હતો અને પ્રદર્શનકારીઓએ તેમની ગાડીને ચારેય તરફથી ઘેરી લીધી હતી, અને તેના પર કાદવ, પાણીની બોટલો તેમજ જુતા-ચંપલ ફેંક્યા હતા તથા મમતા બેનર્જી સામે ચુરોચ્ચાર પણ કર્યા હતા. ત્યાંની બગડતી પરિસ્થિતિ બગડતી જોઈને, પોલીસ દળ તાત્કાલિક ઘટનાસ્થળે પહોંચી ગયું અને કડક સુરક્ષા હેઠળ પૂર્વ મુખ્યમંત્રી મમતા બેનર્જીને આ વિસ્તારમાંથી સુરક્ષિત રીતે બહાર કાઢવામાં આવ્યા અને સુરક્ષા ઘેરાબંધીની અંદર મમતા બેનર્જીના કાફલાને વિસ્તારની બહાર લઈ ગયા. પશ્ચિમ બંગાળના પૂર્વ મુખ્યમંત્રી મમતા બેનર્જીએ જણાવ્યું હતું કે પોલીસની હાજરીમાં જ આક્રમક ટોળાએ અચાનક તેમના વાહન પર પથ્થરો અને પગરખાંથી હુમલો કર્યો. જોકે, તે સમયે કારની બારીઓ બંધ હતી, જેના કારણે પથ્થરો તેમને વાગ્યા નહીં નહીંતર માથું ફટ ગયું હોત.



દિલ્હીમાં વરસાદના કારણે યમુના નદીના જળસ્તરમાં નોંધપાત્ર વધારો થયો



નવી દિલ્હી યોમાસાની ઋતુમાં દેશના વિવિધ રાજ્યોમાં વરસાદ ની તરજીઓ સર્જાઈ છે. દેશના અનેક ભાગોમાં ભારે વરસાદ થવાની સંભાવના છે. રાજધાની દિલ્હીમાં છેલ્લા કેટલાક દિવસોથી વરસાદ પડી રહ્યો છે અને આ ભારે વરસાદના કારણે યમુના નદીનું જળસ્તર પણ ઝડપથી વધી રહ્યું છે આ સ્થિતિને ધ્યાનમાં રાખીને તંત્ર દ્વારા સતર્કતા રાખવામાં આવી રહી છે. બીજી તરફ, ભારતીય હવામાન વિભાગ અનુસાર, બંગાળની ખાડીમાં સક્રિય થયેલા ઓછા દબાણના ક્ષેત્ર અને પશ્ચિમ તરફ આગળ વધી રહેલી સિસ્ટમને લીધે આગામી દિવસોમાં દેશના અનેક ભાગોમાં વરસાદનું જોર યથાવત રહેશે. દક્ષિણ ભારતમાં પણ ચોમાસું પૂરજોશમાં સક્રિય છે. હવામાન વિભાગે ઓડિશા અને છત્તીસગઢમાં ભારે વરસાદની સંભાવનાને પગલે ઓરિસ્સા એલર્ટ જાડી કર્યું છે. આ ઉપરાંત હિમાચલ પ્રદેશ, ઉત્તરાખંડ અને જમ્મુ-કાશ્મીર જેવા પર્વતીય વિસ્તારોમાં પણ ભારે વરસાદની ચેતવણી આપવામાં આવી છે.

‘જો ખેલેગા, વહી ખીલેગા’: ૩૯ થેમ્પિયન્સની વચ્ચે PM મોદી કોમનવેલ્થ ગેમ્સના મેડલિસ્ટ્સને મળ્યા વડાપ્રધાન; ચોથા સ્થાને રહ્યું હતું ભારત

નવી દિલ્હી, સ્કોટલેન્ડના ગ્લાસગો શહેરમાં ચોજાયેલી કોમનવેલ્થ ગેમ્સ ૨૦૨૬માં ભારતીય ખેલાડીઓનું શાનદાર પ્રદર્શન જોવા મળ્યું હતું, જેમાં ભારતીય એથલીટ્સે ૩૯ મેડલ જીતવામાં સફળતા મેળવી હતી. વડાપ્રધાન નરેન્દ્ર મોદીએ ૯ ઓગસ્ટે પીએમ આવાસ પર આ વખતે કોમનવેલ્થ ગેમ્સમાં મેડલ જીતનાર તમામ મેડલિસ્ટ સાથે મુલાકાત કરી હતી, તેમજ તેઓની ઝળહળતી સિદ્ધિ બદલ ખેલાડીઓને શુભકામનાઓ પાઠવી હતી. તેઓએ આ મુલાકાતની એક રીલ પણ સોશિયલ મીડિયા પ્લેટફોર્મ ઈન્સ્ટાગ્રામ પર શેર કરી છે. જેમાં તેણે કહ્યું જો રમશે તે જ ખિલશે. ભારતીય દળે આ વખતે કોમનવેલ્થ ગેમ્સમાં ૧૩ ગોલ્ડ મેડલ, ૧૭ સિલ્વર અને ૯ બ્રોન્ઝ મેડલ જીતવામાં સફળતા મેળવી છે. જેના જોરે ભારતે મેડલ ટેબલમાં ચોથા નંબરે રહીને સ્પર્ધા પૂર્ણ કરી હતી. વડાપ્રધાન નરેન્દ્ર મોદીએ રવિવારે કોમનવેલ્થ ગેમ્સમાં મેડલ જીતનાર ભારતીય ખેલાડીઓ સાથે મુલાકાત કરી. તેમણે પોતાના ઈન્સ્ટાગ્રામ પર ખેલાડીઓ સાથે એક રીલ શેર કરી. ૩૯ સેકન્ડની આ રીલમાં તેઓ ગોલ્ડ મેડલિસ્ટ બોક્સર



સાક્ષી ચૌધરી અને અન્ય ખેલાડીઓ સાથે જોવા મળ્યા. આમાં વડાપ્રધાને કહ્યું - ‘જો ખેલેગા, વહી ખીલેગા.’ ભારતના ૩૯ મેડલોમાં સૌથી મોટો ફાળો બોક્સિંગનો રહ્યો. બોક્સર્સે ૭ ગોલ્ડ અને ૩ સિલ્વર સહિત કુલ ૧૦ મેડલ જીત્યા. એટલે કે દર ચારમાંથી એક મેડલ બોક્સિંગમાંથી આવ્યો. એથલેટિક્સમાં ૧૦ મેડલ આવ્યા, પરંતુ તેમાં ગોલ્ડ મળ્યો નહીં. વેઈટલિફ્ટિંગમાંથી ૮, પેરા એથલેટિક્સમાંથી ૬, જુડોમાંથી ૪ અને પેરા જુડોમાંથી ૧ મેડલ મળ્યો. કુલ મળીને ૩૯માંથી ૩૭ મેડલ માત્ર પાંચ રમતોમાંથી આવ્યા.

શિપરોકેટ લિમિટેડનો ipo ૧૨ ઓગસ્ટના રોજ ખુલશે



ઓફરની પ્રાઇસ બેન્ડ ઈકિવટી શેરદીઠ રૂ. ૮૨ થી રૂ. ૯૭ રાખવામાં આવી છે બિડ લઘુત્તમ ૧૫૪ ઈકિવટી શેર અને પછી ૧૫૪ ઈકિવટી શેરના ગુણાંકમાં કરી શકાશે. ઈશ્યુ ૧૨ ઓગસ્ટ ના રોજ ખુલશે અને ૧૪ ઓગષ્ટ ના રોજ બંધ થશે.

મિલ્કી મિસ્ટ ડેરી ફૂડ લિમિટેડ નો ipo ૧૧ ઓગસ્ટના રોજ ખૂલશે



મિલ્કી મિસ્ટ ડેરી ફૂડ લિમિટેડ નો ipo ૧૧ ઓગસ્ટના રોજ ખુલી રહ્યો છે ઓફરની પ્રાઇસ બેન્ડ ઈકિવટી શેરદીઠ રૂ. ૧૩૩ થી રૂ. ૧૪૦ રાખવામાં આવી છે બિડ લઘુત્તમ ૧૦૭ ઈકિવટી શેર અને પછી ૧૦૭ ઈકિવટી શેરના ગુણાંકમાં કરી શકાશે. ઈશ્યુ ૧૧ ઓગસ્ટ ના રોજ ખુલશે અને ૧૩ ઓગષ્ટ ના રોજ બંધ થશે.

મોલબાયો ડાયગ્નોસ્ટિક લિમિટેડનો ipo આજથી ખૂલશે



મોલબાયો ડાયગ્નોસ્ટિક લિમિટેડ નો ipo આજથી ખુલી ગયો છે ઓફરની પ્રાઇસ બેન્ડ ઈકિવટી શેરદીઠ રૂ. ૭૬ થી રૂ. ૮૦ રાખવામાં આવી છે બિડ લઘુત્તમ ૧૮ ઈકિવટી શેર અને પછી ૧૮ ઈકિવટી શેરના ગુણાંકમાં કરી શકાશે. ઈશ્યુ ૧૨ ઓગસ્ટ ના રોજ બંધ થશે.

ધૂત ટ્રાન્સમિશન લિમિટેડ નો ipo આજથી ખૂલશે



ધૂત ટ્રાન્સમિશન લિમિટેડ નો ipo આજથી ખુલી ગયો છે ઓફરની પ્રાઇસ બેન્ડ ઈકિવટી શેરદીઠ રૂ. ૮૨ થી રૂ. ૮૭ રાખવામાં આવી છે બિડ લઘુત્તમ ૧૭ ઈકિવટી શેર અને પછી ૧૭ ઈકિવટી શેરના ગુણાંકમાં કરી શકાશે. ઈશ્યુ ૧૨ ઓગસ્ટ ના રોજ બંધ થશે.

અમરેલી નજીક આવેલ ચિતલને મળી સૌથી મોટી ભેટ વેરાવળ-અમદાવાદ વચ્ચે દોડનારી વંદે ભારત ટ્રેનનો મળ્યો કાયમી સ્ટોપ

(મિલાપ રૂપારેલ દ્વારા)અમરેલીઃ અમરેલી જિલ્લાના ચિતલ ગામને વંદે ભારત ટ્રેનના સ્ટોપની મોટી ભેટ મળી છે. આગામી તા. ૧૭ ઓગસ્ટથી વેરાવળ-અમદાવાદ વચ્ચે શરૂ થનારી વંદે ભારત રેલવે ટ્રેનને ચિતલ રેલવે સ્ટેશન પર કાયમી સ્ટોપ આપવામાં આવ્યો છે. અમરેલી જિલ્લામાં સૌ પ્રથમ વંદે ભારત ટ્રેન મળતા અને તેમાં પણ ચિતલ ખાતે વંદે ભારત ટ્રેનનો સ્ટોપ મળતા અમરેલી જિલ્લાના લોકોમાં ખુશીની લહેર ફરી વળી છે. અને અમરેલીમાં દિવાળી જેવો માહોલ જોવા મળી રહ્યો છે.

વેરાવળ-અમદાવાદ વચ્ચે શરૂ થનારી વંદે ભારત ટ્રેનને ચિતલ ખાતે સ્ટોપ આપવા માટે આ અખબાર દ્વારા પણ સતત માંગણી કરવામાં આવી હતી. સાથે સાથે અમરેલી જિલ્લાના સાંસદ



ભરત સુતરીયાએ પણ લોકસભામાં વંદે ભારત ટ્રેનના સ્ટોપ સહિત રેલવે સુવિધાઓને લઈને સતત રજૂઆતો કરી હતી. સાંસદ ભરત સુતરીયાની લોકસભામાં કરવામાં આવેલી સતત રજૂઆતને આખરે સફળતા મળી છે. ચિતલ જેવા મહત્વના રેલવે સ્ટેશન પર વંદે ભારત ટ્રેનનો કાયમી સ્ટોપ મળતા અમરેલી જિલ્લાના મુસાફરોને અમદાવાદ, વેરાવળ સહિતના શહેરો સાથે ઝડપી રેલવે કનેક્ટિવિટીનો મોટો લાભ મળશે. ચિતલ

ખાતે વંદે ભારત ટ્રેનનો સ્ટોપ મળવો અમરેલી જિલ્લાના રેલવે વિકાસ માટે મહત્વપૂર્ણ નિર્ણય માનવામાં આવી રહ્યો છે. ખાસ કરીને વેપારીઓ, વિદ્યાર્થીઓ, નોકરી-ધંધા માટે અમદાવાદ તથા અન્ય શહેરોમાં અવરજવર કરતા લોકો અને સૌરાષ્ટ્રના પ્રવાસીઓ માટે આ સુવિધા ખૂબ ઉપયોગી સાબિત થશે. વંદે ભારત જેવી ઝડપી અને આધુનિક ટ્રેનને ચિતલ ખાતે કાયમી સ્ટોપ મળતા સ્થાનિક લોકોમાં ભારે ઉત્સાહ જોવા મળી રહ્યો છે. ચિતલ રેલવે સ્ટેશન પર વંદે ભારત ટ્રેનનું સ્ટોપ મંજૂર કરાવવા બદલ અમરેલી જિલ્લાના લોકો દ્વારા સાંસદ ભરત સુતરીયા તથા રેલવે મંત્રીનો આભાર વ્યક્ત કરવામાં આવી રહ્યો છે. અમરેલીના ચિતલને વંદે ભારતનો સ્ટોપ મળતા અમરેલી જિલ્લાના રેલવે વિકાસમાં વધુ એક મહત્વનું પાનું ઉમેરાયું છે.

અમરેલી જિલ્લાના આંબરડીના 'સેફ ઝોન'માં રહેશે માનવ પર હુમલો કરનારા સિંહો માનવભક્ષી સિંહોના આજીવન કારાવાસ માટે કુદરતી વાતાવરણ ઉપલબ્ધ કરાવાશે: વન વિભાગ



(મિલાપ રૂપારેલ દ્વારા)અમરેલીઃ અમરેલી જિલ્લા સહીત ગુજરાતમાં માનવ અને વન્યજીવ સિંહ વચ્ચેના સંઘર્ષને ઘટાડવા માટે વન વિભાગ દ્વારા એક મહત્વપૂર્ણ અને મોટો નિર્ણય લેવામાં આવ્યો છે. રાજ્યમાં માનવ ઉપર હુમલા કરવામાં સંડોવાયેલા સિંહોને હવે અમરેલી જિલ્લાના ધારી નજીક આવેલ આંબરડી સફારી પાર્કમાં બનાવવામાં આવનારા ખાસ સીમિત વિસ્તારમાં રાખવામાં આવશે.

ગઈકાલે વિશ્વ સિંહ દિવસની પૂર્વ સંધ્યાએ વન વિભાગ દ્વારા લેવાયેલા આ નિર્ણય અંતર્ગત અમરેલી જિલ્લાના ધારી નજીક આવેલા

આંબરડી સફારી પાર્કમાં ૧૦૦ હેક્ટર વિસ્તારમાં ફેન્સિંગ કરીને વિશેષ 'સેફ ઝોન' તૈયાર કરવામાં આવી રહ્યો છે.

આ અંગે વધુ માહિતી આપતા અગ્રમુખ્ય વન સંરક્ષક અને હેડ ઓફ ધ ફોરેસ્ટ ફોર્સ ડો. જયપાલ સિંઘના જણાવ્યા અનુસાર, માનવ ઉપર હુમલા કરવામાં સંડોવાયેલા સિંહોને આ સીમિત વિસ્તારમાં તેમની જરૂરિયાત મુજબના અનુકૂળ અને કુદરતી હેબિટાટમાં રાખવામાં આવશે.

આ માટે રાજ્યના વન વિભાગ દ્વારા જરૂરી સુવિધાઓ આપી દેવામાં આવી છે અને હાલમાં આ કામગીરી શરૂ પણ કરી દેવામાં આવી છે.

અને નોંધનીય છે કે, અમરેલીના ધારી ગામ પાસે આવેલું આ આંબરડી સફારી પાર્ક આશરે ૩૬૫ હેક્ટર વિસ્તારમાં ફેલાયેલું છે. અને તે ગીરના કુદરતી પર્યાવરણનો અહેસાસ કરાવતું જાણીતું ઈકો-ટૂરિઝમ સ્થળ છે. વર્ષ ૨૦૧૭ માં શરૂ થયેલા આ પાર્કમાં એશિયાટિક સિંહ ઉપરાંત દીપડો, ચિતલ, નીલગાય, ચિંકારા જેવા પ્રાણીઓ અને મોર સહિતના અનેક પક્ષીઓ જીવી રહ્યા છે.

રાજુલાનાં જુની-કાતર ગામેથી બોગસ ડોક્ટરને ઝડપી પાડતી પાડતી અમરેલી એસ.ઓ.જી.



અમરેલીઃ અમરેલીના પોલીસ અધિક્ષક સંજય ખરાત દ્વારા જિલ્લામાં ગેરકાયદેસર સરકાર માન્ય એલોપેથીક સારવાર કરવા માટેની ડિગ્રી વગર ડિવલિનક ચલાવી દઈઓ પાસેથી ફી લઈ સારવાર આપી પૈસા વસૂલ કરી ડોક્ટરની રજી. મેડીકલ પ્રેક્ટીશનરને લગતી ડિગ્રી ન હોવા છતાં એલોપેથીક દવાઓ તથા મેડીકલને લગત સાધન સામગ્રી રાખી સારવાર કરતા બોગસ ડોક્ટરોના આવા કૃત્યથી માનવ જીવન જોખમીય તેમ હોય તેવું પોતે જાણતા હોવા છતાં દર્દીઓને નિદાન/સારવાર આપી માનવ જીવન સાથે ચેડા કરનાર વિરુદ્ધબોગસ ડોક્ટર સામે ચેકીંગ હાથ ધરી મળી આવ્યેથી

કાયદેસરની કાર્યવાહી કરવા સુચનાં આપેલ હતી. જે અનુસંધાને અમરેલી એસ.ઓ.જી. પોલીસ ઈન્સ્પે. બી.જી. ઈશરાણી તથા એસ.ઓ.જી. ટીમ અમરેલી જિલ્લામાં આવા બોગસ ડોક્ટરની માહિતી મેળવી અને તેઓ વિરુદ્ધ કડક કાર્યવાહી કરવા સતત પ્રયત્નશીલ હતા. જે અન્વયે એસ.ઓ.જી. ટીમ સાવરકુંડલા તાલુકા વિસ્તારમાં પેટ્રોલીંગમાં હોય તે દરમિયાન ખાનગી ભાતમી મળેલ કે, રાજુલા ગામે ભેરાઈ રોડ ઉપર “જુની કાતર ગામે સંજયભાઈ નારણભાઈ મોર નામના ઈસમ નામ વગરનું ડિવલિનક ચલાવી કોઈ સરકાર માન્ય ડિગ્રી કે સર્ટી. વગર મેડીકલને લગતા સાધનો રાખી લોકોને એલોપેથીક દવા તથા સારવાર આપી લોકોની જીવન સાથે ચેડા કરતા હતા, જે અન્વયે સદરહુ જગ્યાએ મેડીકલ ઓફીસર સાથે રેઈડ કરતા તે ઈસમ પાસેથી એલોપેથીક દવાઓ તથા મેડીકલને લગત સાધન સામગ્રી વસ્તુ નંગ -૨૮ જેની કિંમત રૂ. ૩૭,૪૩૭ ના મુદ્દામાલ સાથે પકડી પાડવામાં આવેલ છે. અને પકડાયેલ ઈસમ વિરુદ્ધ ગુનો દાખલ કરી આગળની ઘટીત કાર્યવાહી અર્થે રાજુલા પોલીસ સ્ટેશન ખાતે સોંપી આપવામાં આવેલ છે.

ઉનામાં બેકાબૂ કાર બાઈક્સવારને અડફેટે લઈ દુકાનમાં ધૂસી: ૩ દુકાનને નુકસાન

કેલેશ ભટ્ટ ઉના:ઉનાના ત્રિકોણભાગ નજીક રવિવારે વહેલી સવારે ગંભીર અકસ્માત સર્જાયો હતો. એક બેકાબૂ કારે બાઈક્સવારને અડફેટે લીધો હતો અને ત્યારબાદ નજીકની ત્રણ દુકાનોમાં ધૂસી ગઈ હતી. આ અકસ્માતમાં બાઈક્સવાર ઈજાગ્રસ્ત થયો હતો, જેને તાત્કાલિક સારવાર માટે હોસ્પિટલ ખસેડવામાં આવ્યો હતો. પ્રાપ્ત વિગતો અનુસાર, આશરે સવારે ૬ વાગ્યાના અરસામાં એક કાર ત્રિકોણભાગ પાસેથી પસાર થઈ રહી હતી. કાર ચાલકે અચાનક સ્ટિયરિંગ પરથી કાબૂ ગુમાવ્યો હતો. બેકાબૂ બનેલી કારે બસ સ્ટેપ તરફ જઈ રહેલા રાકેશ ચંદ્રકાન્ત તમા નામના બાઈક્સવારને અડફેટે લીધો હતો, જેથી તે ફંગોળાઈ ગયો હતો. બાઈક્સવારને ટક્કર માર્યા બાદ કાર નજીકની દુકાનો તરફ ધસી ગઈ હતી. કાર દુકાન પાસે ધૂસી જતાં બહાર પડેલી ચીજવસ્તુઓ સહિત ત્રણ દુકાનોને નુકસાન થયું હતું. જોકે, દુકાનની આગળ પડેલા પથ્થરને કારણે કાર ત્યાં અથડાઈને થંભી ગઈ હતી, હોવાનું જાણવા મળ્યું છે.



જેનાથી વધુ નુકસાન ટળ્યું હતું. વહેલી સવારનો સમય હોવાથી દુકાનો બંધ હતી અને લોકોની અવરજવર ઓછી હોવાથી મોટી દુર્ઘટના ટળી હતી. અકસ્માતની જાણ થતાં દુકાનદારો અને સ્થાનિક લોકો ઘટનાસ્થળે એકઠા થયા હતા. ઈજાગ્રસ્ત બાઈક્સવારને તાત્કાલિક ખાનગી હોસ્પિટલમાં સારવાર અર્થે ખસેડવામાં આવ્યો હતો. ઘટનાની જાણ થતાં ઉના પોલીસનો કાફલો પણ સ્થળ પર પહોંચી ગયો હતો અને અકસ્માત અંગે તપાસ હાથ ધરી હતી. પોલીસ સૂત્રો પાસેથી મળતી માહિતી મુજબ, અકસ્માત સર્જનાર કારનો ચાલક સહિત તેમાં સવાર લોકો જામનગર નેવીમાં ફરજ બજાવતા હોવાનું જાણવા મળ્યું છે.

બગસરા તાલુકાના કાગદડી ગામની સીમમાં મહાકાય અજગરે કર્યો ઘેટાનો શિકાર વનવિભાગે જીવના જોખમે અજગરનું રેસ્ક્યૂ કરી જંગલ વિસ્તારમાં મુક્ત કર્યો

અમરેલીઃઅમરેલી જિલ્લામાં સિંહ અને દીપડા અને સ્વાનના શિકારની ઘટનાઓ વચ્ચે હવે મહાકાય અજગરે બે દિવસ પહેલા ઘેટાનો શિકાર કર્યાની ઘટના સામે આવી છે. બગસરા તાલુકાના કાગદડી ગામની સીમમાં માલધારી પોતાના પશુઓ યરાવી રહ્યા હતા ત્યારે અચાનક એક મહાકાય

અજગરે ઘેટાને દબોચી લીધું હતું. મળતી માહિતી મુજબ, કાગદડી ગામની સીમ વિસ્તારમાં માલધારી પોતાના ઘેટા યરાવી રહ્યા હતા. તે દરમિયાન અચાનક એક મહાકાય અજગરે એક ઘેટાને પકડી લીધું હતું. અજગરે ઘેટાના શરીરને ફરતે વીટળાઈ જઈ તેને જકડી લીધું હતું. અજગરની પકડમાં ફસાયેલા ઘેટાનું મોત થયું

હતું. આ ઘટનાની જાણ થતાં સ્થાનિકો દ્વારા તાત્કાલિક વનવિભાગને જાણ કરવામાં આવી હતી. માહિતી મળતાં વનવિભાગની ટીમ ઘટનાસ્થળે પહોંચી હતી અને મહાકાય અજગરનું સાવચેતીપૂર્વક રેસ્ક્યૂ ઓપરેશન હાથ ધર્યું હતું. વનવિભાગની ટીમે ભારે જહેમત બાદ અજગરને સુરક્ષિત



રીતે પકડી લીધો હતો. ત્યારબાદ અજગરને કોઈ નુકસાન ન થાય તે મુક્ત કરવામાં આવ્યો હતો.

કાચા કામના કેદીને ઝેરી સાપે દંશ મારતા સારવારમા

અમરેલીઃ બાબરા ગામે કરીયાણા રોડ ઉપર રહેતા અને હાલ અમરેલી જીલ્લા જેલ, કાચા કામના કેદી તરીકે રહેતા એક ૨૨ વર્ષીય યુવક રાજુલા પોલિસ સ્ટેશનના ગુનાના કામે કાચા કામના કેદી તરીકે અમરેલી ખાતે આવેલ જીલ્લા જેલમાં હોય અને અમરેલી ખાતે આવેલ જીલ્લા જેલમાં આવેલ બેરેક નં. ૧૦ માં ગત તા. ૮ ના રોજ સવારે ૮ વાગ્યા પહેલાના કોઈપણ સમયે બેરેકનું સફાઈ કામ પુરૂ કરી બેરેકની પાછળના ભાગે કચરો નાખવા ગયેલ હતો. ત્યારે ત્યાં ખડમાંથી આ ભોગ બનનાર કાચા કામના કેદીને ડાબા પગની પેનીના ભાગે કોઈ ઝેરી સાપ કરડી ગયેલ હોય, તેને સારવાર માટે સરકારી દવાખાને ખસેડાયું પોલીસમાં જાહેર થવા પામેલ છે.

આ બનાવમાં પોલીસ સુત્રોમાંથી મળતી વિગત મુજબ બાબરા ગામે કરીયાણા રોડ ઉપર રહેતા અને હાલ અમરેલી જીલ્લા જેલ, કાચા કામના કેદી તરીકે રહેતા નિર્દોષ શીવલાલભાઈ સોમાણી નમના ૨૨ વર્ષીય યુવક રાજુલા પોલિસ સ્ટેશનના ગુનાના કામે કાચા કામના કેદી તરીકે અમરેલી ખાતે આવેલ જીલ્લા જેલમાં હોય અને અમરેલી ખાતે આવેલ જીલ્લા જેલમાં આવેલ બેરેક નં. ૧૦ માં ગત તા. ૮ ના રોજ સવારે ૮ વાગ્યા પહેલાના કોઈપણ સમયે બેરેકનું સફાઈ કામ પુરૂ કરી બેરેકની પાછળના ભાગે કચરો નાખવા ગયેલ હતા. ત્યારે ત્યાં ખડમાંથી આ ભોગ બનનાર કાચા કામના કેદીને ડાબા પગની પેનીના ભાગે કોઈ ઝેરી સાપ કરડી ગયેલ હોય, તેને સારવાર માટે સરકારી દવાખાને ખસેડાયું પોલીસમાં જાહેર થવા પામેલ છે.

વિશ્વ સિંહ દિવસ: સાવજની ધરતી અમરેલી એટલે જ્યાં સિંહ માત્ર જંગલનો રાજા નહીં, લોકોની લાગણી અને ગૌરવનું પ્રતિક પણ માનવામાં છે

(મિલાપ રૂપારેલ દ્વારા) અમરેલીઃ ગુજરાતની ધરતી પર એશિયાટિક સિંહ એટલે ગૌરવ, ઓળખ અને કુદરતી વારસાનું જીવંત પ્રતિક. ગીરની ગોદમાંથી નીકળીને અમરેલી જિલ્લાના જંગલ, રેવન્યુ વિસ્તાર, નદીકાંઠા, ખેતરો અને વાડીઓ સુધી સિંહોએ પોતાનું સામ્રાજ્ય વિસ્તાર્યું છે. આજે અમરેલી જિલ્લો રાજ્યમાં સિંહોની સૌથી વધુ વસ્તી ધરાવતા વિસ્તારો પૈકીનો એક જિલ્લો બન્યો છે. વિશ્વ સિંહ દિવસ નિમિત્તે અમરેલીની ધરતી પર સિંહ સાથે જોડાયેલી ગૌરવગાથા, સંસ્કૃતિ અને માનવ-સિંહ સહઅસ્તિત્વની કહાની વિશેષ બની જાય છે.

અમરેલીમાં સિંહ માત્ર જંગલ પૂરતો સીમિત રહ્યો નથી. જિલ્લાના અનેક શહેરી તથા ગ્રામ્ય વિસ્તારોમાં સિંહોની અવર જવર હવે સામાન્ય બની છે. એક તરફ ગ્રામજનો સિંહને પોતાના વિસ્તારની શાન માનીને તેનું રક્ષણ કરે છે, તો બીજી તરફ લાજીરના સમયમાં માનવ-સિંહ સંઘર્ષની કેટલીક ઘિંતાગ્રામ ઘટનાઓએ સવાલો પણ ઉઠા કર્યા છે. અગાઉ બે મહિના સમયગાળામાં સિંહોના મનાવીઓ ઉપર હુમલાની સાતથી વધુ ઘટનાઓમાં પાંચ લોકોનાં મોત અને બે લોકો ઈજાગ્રસ્ત થયાના અહેવાલોએ માનવ સુરક્ષા અને સિંહ સંરક્ષણ વચ્ચે સંતુલન જાળવવાની જરૂરિયાત વધુ સ્પષ્ટ કરી છે.

બગસરાના ઘંટિયાણ ગામે સિંહના હુમલામાં સાત વર્ષના બાળકનું મોત, રાજુલાના કોવાયા વિસ્તારમાં યુવાનનું મોત, ખાંભાના ચાતુરી ગામે પાંચ વર્ષના બાળકને સિંહણે ખેંચી જવાની કરુણ ઘટના તથા લીલીયા તાલુકાના સંતાળિયા નજીક ૨૧ વર્ષીય યુવકનું સિંહના હુમલામાં મોત જેવી ઘટનાઓએ સમગ્ર જિલ્લામાં ચિંતા ફેલાવી છે. બીજી તરફ સાવરકુંડલાના થાવી ગામે સિંહના હુમલામાં પશુપાલક યુવાનનો જીવ બચ્યો હતો. આ ઘટનાઓ સિંહ સંરક્ષણની સાથે માનવજીવનની સુરક્ષા માટે પણ વધુ અસરકારક વ્યવસ્થાની જરૂરિયાત દર્શાવે છે.

પરંતુ સિંહ સાથે અમરેલીનો સંબંધ માત્ર સંઘર્ષ પૂરતો નથી. રાજુલા તાલુકાના ભેરાઈ ગામ નજીક આવેલું સિંહ સ્મારક મંદિર માનવ અને સાવજ વચ્ચેની લાગણીનું અનોખું ઉદાહરણ છે. વર્ષ ૨૦૧૪માં રેલવે ટ્રેક પર બે સિંહણોના કરુણ મોત બાદ તેમની સ્મૃતિમાં ઉભું કરાયેલું આ સ્મારક આજે સિંહપ્રેમ અને સંરક્ષણની ભાવનાનું પ્રતિક બની ગયું છે. અહીં સિંહ ચાલીસા, પૂજા, ચારતી સહિતના કાર્યક્રમો યોજાય છે અને લોકો સિંહોને શ્રદ્ધા પૂર્વક નમન કરે છે.

અમરેલીના ધારી ખાતે આવેલું આંબરડી સફારી પાર્ક પણ સિંહ સંરક્ષણ અને પ્રવાસનનો અનોખો સંગમ છે. આશરે ૩૬૫ હેક્ટર વિસ્તારમાં ફેલાયેલું આ સફારી પાર્ક વર્ષ ૨૦૧૭થી પ્રવાસીઓ માટે આકર્ષણનું કેન્દ્ર બન્યું છે. સિંહ ઉપરાંત દીપડા, ચિતલ, ચીકારા, નીલગાય, કળિયાર સહિતના વન્યજીવોને કુદરતી વાતાવરણમાં જોવાની તક અહીં મળે છે. પાર્કમાં સફારી બસ, મેડિકલ સુવિધા, ઈન્ટરપ્રિટેશન સેન્ટર, ફૂડ કોર્ટ, શુદ્ધ પીવાના પાણી સહિતની સુવિધાઓ વિકસાવવામાં આવી છે.

વર્ષ ૨૦૨૫-૨૬ દરમિયાન ૧,૩૦,૮૫૮ પ્રવાસીઓએ આંબરડી સફારી પાર્કની મુલાકાત લીધી હતી અને રૂપિયા ૨૦.૪૩ કરોડથી વધુની આવક નોંધાઈ હતી. આ આંકડા દર્શાવે છે કે સિંહ માત્ર વન્યજીવનનું પ્રતિક નથી, પરંતુ સ્થાનિક પ્રવાસન અને આર્થિક વિકાસ માટે પણ મહત્વપૂર્ણ છે.

અમરેલીની સિંહ ગાથામાં ‘રાજમાતા’ સિંહણનું નામ વિશેષ સન્માન સાથે લેવામાં આવે છે. કાંકય અને શેરુંજી નદીકાંઠાના વિસ્તારમાં પોતાનું સામ્રાજ્ય સ્થાપનાર રાજમાતાએ ૧૮ વર્ષનું અસાધારણ આયુષ્ય ભોગવ્યું હતું. તેના નામે સિંહ સંરક્ષણની દુનિયામાં ત્રણ અનોખા રેકોર્ડોની ગાથા જોડાયેલી છે—લાંબું આયુષ્ય, સાત વખત માતૃત્વ અને મોટી ઉંમરે માતા બનવાનો રેકોર્ડ. રાજમાતાના વંશે સિંહોની સંખ્યામાં પણ મહત્વનું યોગદાન આપ્યું હોવાનું માનવામાં આવે છે. આજે રાજમાતા હયાત નથી, પરંતુ તેની પ્રતિમા અને તેની ગાથા અમરેલીના લોકોના હૃદયમાં જીવંત છે.

આ તમામ ગાથાઓ એક જ સંદેશ આપે છે—સિંહ અપ્રાપ્ય હોય તો માત્ર જંગલ બચાવવો પૂરતો નથી, પરંતુ સિંહ સાથે રહેતા માણસનું જીવન પણ સુરક્ષિત રહેવું પડશે. સિંહોની સંખ્યામાં પણ મહત્વનું યોગદાન આપ્યું હોવાનું માનવામાં આવે છે. આજે રાજમાતા હયાત નથી, પરંતુ તેની પ્રતિમા અને તેની ગાથા અમરેલીના લોકોના હૃદયમાં જીવંત છે.

આ તમામ ગાથાઓ એક જ સંદેશ આપે છે—સિંહ અપ્રાપ્ય હોય તો માત્ર જંગલ બચાવવો પૂરતો નથી, પરંતુ સિંહ સાથે રહેતા માણસનું જીવન પણ સુરક્ષિત રહેવું પડશે. સિંહોની તસવીર અને તેની શાનની ઉજવણી કરવાનો દિવસ નથી. આ દિવસ એ સંકલ્પ લેવાનો દિવસ છે કે ગીરના આ અમૂલ્ય સાવજનું અસ્તિત્વ અવાનગી પેઢીઓ સુધી જળવાઈ રહે અને તેની સાથે રહેતા લોકોનું જીવન પણ સુરક્ષિત રહે.

થોડા સમય પહેલા ગીર જંગલ વિસ્તારમાં ફરી એક વાર સિંહોમાં બેબસીયા (ન્યૂમોનિયા જેવા લક્ષણો ધરાવતા) રોગનો ભય ઉભો થયો હતો. જેમાં ધારી ગીર પૂર્વના ગીર ગઢડા બોર્ડર વિસ્તારમાં ત્રણ સિંહબાળના મોત થતા વનવિભાગમાં ચિંતાનું વાતાવરણ ફેલાયું હતું. ગીર પશ્ચિમ જંગલ બોર્ડર નજીક બનેલી આ ઘટનાઓને પગલે સમગ્ર ગીર વિસ્તારમાં વનવિભાગ દ્વારા સઘન મોનીટરીંગ હાથ ધરવામાં પણ આવ્યું હતું. આ ઘટનાના પગલે વનવિભાગ દ્વારા સિંહોની સુરક્ષા માટે સતત મોનીટરીંગ અને હેલ્થ સર્વેલન્સ હાથ ધરવામાં આવી રહ્યું હતું. ખાસ કરીને ગીર પૂર્વ અને ગીર પશ્ચિમના સંવેદનશીલ વિસ્તારોમાં વેટરનરી ટીમો, ટ્રેક્સ અને રેસ્ક્યુ સ્ટાફને એલર્ટ રાખવામાં આવ્યા હતા.

જાણો કેમ બનાવમા આવ્યું સિંહ મંદિર ગુજરાતીઓ માટે સિંહ સૌથી પ્રિય પ્રાણી છે, લોકો સિંહ જોવા માટે સ્પેશિયલ ગીર અને સાસણમાં જતા હોય છે, આ ગામમાં એવી ઘટના બની કે લોકો એ ઘટનાને યાદ કરીને રડી જાય છે, ગામના સ્થાનિકોનું કહેવું છે કે વર્ષ ૨૦૧૪માં ભેરાઈ ગામ નજીક ટ્રેનની અડફેટે બે સિંહણના મોત થયા હતા અને રાજ્યમાં આ પહેલી ઘટના હતી કે જેમાં સિંહણના ટ્રેનની અડફેટે મોત થયા હોય, ત્યારે સિંહણની યાદમાં ગ્રામજનોએ મંદિર બનાવ્યું છે જેને સિંહણ સ્મારક તરીકે ઓળખવામાં આવે છે.

સિંહ દિવસના દિવસે આરતી અને પૂજા કરાય છે ૧૦ ઓગસ્ટ વિશ્વ સિંહ દિવસે ગ્રામજનો અને વન વિભાગ દ્વારા આ સ્મારક પર વિશેષ પૂજા અને આરતી પણ કરાય છે, આ સ્મારકના ગામના લોકો પણ આ સ્મારક દર્શન કરવા માટે આવતા હોય છે, ગ્રામજનોનું કહેવું છે કે જયારે આ મંદિરે આવીએ ત્યારે મનને શાંતિ મળે છે અને અનોખી શકિત મળતી હોય તેવો અહેસાસ જોવા મળે છે.